

പതിനഞ്ചാം കേരള നിയമസഭ

ബിൽ നമ്പർ 224

2024-ലെ കേരള നികുതി ചുമത്തൽ നിയമങ്ങൾ (ഭേദഗതി)
ബിൽ

©

കേരള നിയമസഭാ സെക്രട്ടേറിയറ്റ്

2024

കേരള നിയമസഭാ പ്രിന്റിംഗ് പ്രസ്സ്.

**2024-ലെ കേരള നികുതി ചുമത്തൽ നിയമങ്ങൾ (ഭേദഗതി)
ബിൽ**

**2024-ലെ കേരള നികുതി ചുമത്തൽ നിയമങ്ങൾ
(ഭേദഗതി) ബിൽ**

2008-ലെ കേരള ധനകാര്യ ആക്ടും 2017-ലെ കേരള

സംസ്ഥാന ചരക്കുസേവന നികുതി ആക്ടും

2024-ലെ കേരള ധനകാര്യ ആക്ടും

വീണ്ടും ഭേദഗതി

ചെയ്യുന്നതിനുള്ള

ഒരു

ബിൽ

പീഠിക.—2008-ലെ കേരള ധനകാര്യ ആക്ടും (2008-ലെ 21), 2017-ലെ കേരള സംസ്ഥാന ചരക്കുസേവന നികുതി ആക്ടും (2017-ലെ 20), 2024-ലെ കേരള ധനകാര്യ ആക്ടും (2024-ലെ 18), ഇതിനുശേഷം കാണുന്ന ആവശ്യങ്ങൾക്കായി വീണ്ടും ഭേദഗതി ചെയ്യുന്നത് യുക്തമായിരിക്കുകയാൽ;

ഭാരത റിപ്പബ്ലിക്കിന്റെ എഴുപത്തിയഞ്ചാം സംവത്സരത്തിൽ താഴെപ്പറയും പ്രകാരം നിയമമുണ്ടാക്കുന്നു:—

1. ചുരുക്കപ്പേരും പ്രാരംഭവും.—(1) ഈ ആക്റ്റിന് 2024-ലെ കേരള നികുതി ചുമത്തൽ നിയമങ്ങൾ (ഭേദഗതി) ആക്ട് എന്ന് പേര് പറയാം.

(2) ഈ ആക്റ്റിൽ മറ്റുവിധത്തിൽ വ്യവസ്ഥ ചെയ്തിട്ടുള്ളിടത്ത് ഒഴികെ,—

(എ) ഈ ആക്റ്റിലെ 2-ഉം 4-ഉം വകുപ്പുകൾ 2024 ആഗസ്റ്റ് 1-ാം തീയതി പ്രാബല്യത്തിൽ വന്നതായി കരുതപ്പെടേണ്ടതാണ്;

(ബി) ഈ ആക്റ്റിലെ 3-ാം വകുപ്പിന്റെ (34)-ാം ഉപവകുപ്പ് 2024 ഒക്ടോബർ 1-ാം തീയതി പ്രാബല്യത്തിൽ വന്നതായി കരുതപ്പെടേണ്ടതാണ്;

(സി) ഈ ആക്റ്റിലെ 3-ാം വകുപ്പിന്റെ (1)-ഉം (8)-ഉം ഉപവകുപ്പുകൾ 2025 ഏപ്രിൽ 1-ാം തീയതി പ്രാബല്യത്തിൽ വരുന്നതാണ്;

(ഡി) ഈ ആക്ടിലെ ശേഷിക്കുന്ന വ്യവസ്ഥകൾ, സർക്കാർ ഗസറ്റ് വിജ്ഞാപനം വഴി, നിശ്ചയിക്കുന്ന അപ്രകാരമുള്ള തീയതിയിൽ പ്രാബല്യത്തിൽ വരുന്നതാണ്.

എന്നാൽ ഈ ആക്ടിലെ വ്യത്യസ്ത വ്യവസ്ഥകൾക്ക് വ്യത്യസ്ത തീയതികൾ നിശ്ചയിക്കാവുന്നതും, ഈ ആക്ടിന്റെ പ്രാരംഭം സംബന്ധിച്ച് അങ്ങനെയുള്ള ഏതെങ്കിലും വ്യവസ്ഥയിലെ ഏതെങ്കിലും പരാമർശം, പ്രസ്തുത വ്യവസ്ഥയുടെ പ്രാബല്യം സംബന്ധിച്ച ഒരു പരാമർശമായി വ്യാഖ്യാനിക്കേണ്ടതുമാണ്.

2. 2008-ലെ 21-ാം ആക്ടിന്റെ ഭേദഗതി.—2008-ലെ കേരള ധനകാര്യ ആക്ടിലെ (2008-ലെ 21) 6-ാം വകുപ്പിൽ (5)-ാം ഉപവകുപ്പിന് ശേഷം, താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(6) ഈ വകുപ്പിൽ എന്തുതന്നെയടങ്ങിയിരുന്നാലും, നിർദ്ദിഷ്ട ഉത്തരവുമായി ബന്ധപ്പെട്ട് കുടിശ്ശിക തീർപ്പാക്കുന്നതിലേക്കായി, 2024-ലെ കേരള ധനകാര്യ ആക്ടിന്റെ (2024-ലെ 18) III-ാം അധ്യായത്തിന് കീഴിലുള്ള തീർപ്പാക്കൽ സർട്ടിഫിക്കറ്റ് നൽകിയിട്ടുള്ള സംഗതികളിൽ അങ്ങനെയുള്ള നിർദ്ദിഷ്ട ഉത്തരവുമായി ബന്ധപ്പെട്ട് ഈ വകുപ്പ് പ്രകാരമുള്ള നികുതി കുടിശ്ശികയിന്മേൽ ഒടുക്കേണ്ടതായ സെസ്സ് 2024-ലെ കേരള ധനകാര്യ ആക്ടിന്റെ (2024-ലെ 18) III-ാം അധ്യായത്തിന് കീഴിൽ തീർപ്പാക്കിയതായി കരുതപ്പെടേണ്ടതും അങ്ങനെയുള്ള സെസ്സ് ഒടുക്കുന്നതിനുള്ള ബാധ്യതയിൽ നിന്നും വ്യാപാരിയെ വിടുതൽ ചെയ്യേണ്ടതുമാണ്.

എന്നാൽ അങ്ങനെയുള്ള സെസ്സ് ഇതിനകം ഒടുക്കിയിട്ടുണ്ടെങ്കിൽ, ആയത് തിരികെ ലഭിക്കുന്നതല്ലാത്തതാണ്.

വിശദീകരണം.—ഈ വകുപ്പിന്റെ ആവശ്യത്തിലേക്കായി, "നികുതിയുടെയോ സർചാർജ്ജിന്റെയോ കുടിശ്ശിക", "തീർപ്പാക്കൽ സർട്ടിഫിക്കറ്റ്", "നിർദ്ദിഷ്ട ഉത്തരവ്" എന്നീ പദപ്രയോഗങ്ങൾക്ക് 2024-ലെ കേരള ധനകാര്യ ആക്റ്റിൽ (2024-ലെ 18) അവയ്ക്ക് നൽകിയിട്ടുള്ള അതേ അർത്ഥം ഉണ്ടായിരിക്കുന്നതാണ്.” .

3. 2017-ലെ 20-ാം ആക്ടിന്റെ ഭേദഗതി.—2017-ലെ കേരള സംസ്ഥാന ചരക്കുസേവന നികുതി ആക്റ്റിൽ (2017-ലെ 20),—

(1) 2-ാം വകുപ്പിൽ, (61)-ാം ഖണ്ഡത്തിനുപകരം, താഴെപ്പറയുന്ന ഖണ്ഡം ചേർക്കേണ്ടതാണ്, അതായത്:—

“(61) “നിക്ഷേപവിഭവ സേവന വിതരണക്കാർ” എന്നാൽ 25-ാം വകുപ്പിൽ പരാമർശിച്ചിട്ടുള്ള വ്യത്യസ്ത വ്യക്തികൾക്കോ അവർക്കുവേണ്ടിയോ 9-ാം വകുപ്പിന്റെ (3)-ാം ഉപവകുപ്പ് അല്ലെങ്കിൽ (4)-ാം ഉപവകുപ്പ് പ്രകാരം നികുതി ബാധകമായിട്ടുള്ള

ഇൻവോയ്സ് ഉൾപ്പെടെ നിക്ഷേപ വിഭവ സേവനം കൈപ്പറ്റുന്നതിലേയ്ക്കുള്ള നികുതി ഇൻവോയ്സ് സ്വീകരിക്കുകയും 20-ാം വകുപ്പിൽ വ്യവസ്ഥ ചെയ്തിട്ടുള്ള രീതിയിൽ നിക്ഷേപ വിഭവ നികുതി ക്രഡിറ്റുമായി ബന്ധപ്പെട്ട അത്തരം ഇൻവോയ്സ് വിതരണം ചെയ്യുന്നതിന് ബാധ്യസ്ഥനുമായ, ചരക്കുകളുടെയോ സേവനത്തിന്റേയോ അല്ലെങ്കിൽ രണ്ടിന്റേയുമോ, വിതരണക്കാരന്റെ ഏതെങ്കിലും കാര്യാലയം എന്നർത്ഥമാകുന്നതാണ്;" ;

(2) 9-ാം വകുപ്പ് (1)-ാം ഉപവകുപ്പിൽ "മദ്യത്തിന്റെ" എന്ന വാക്കിന് പകരം "മദ്യത്തിന്റേയും അൺ-ഡീനാച്ചേർഡ് എക്സ്ട്രാ ന്യൂട്രൽ മദ്യത്തിന്റേയോ അല്ലെങ്കിൽ മദ്യനിർമ്മാണത്തിനുപയോഗിക്കുന്ന ശുദ്ധീകരിക്കപ്പെട്ട സ്പിരിറ്റിന്റേയോ" എന്ന വാക്കുകൾ ചേർക്കേണ്ടതാണ്;

(3) 10-ാം വകുപ്പ് (5)-ാം ഉപവകുപ്പിൽ "74-ാം വകുപ്പിലെയോ" എന്ന വാക്കിനും ചിഹ്നങ്ങൾക്കും അക്കത്തിനും ശേഷം "74 എ-ാം വകുപ്പിലെയോ" എന്ന വാക്കും ചിഹ്നങ്ങളും അക്കവും ചേർക്കേണ്ടതാണ്;

(4) 11-ാം വകുപ്പിനുശേഷം താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

"11 എ. പൊതുസമ്പ്രദായത്തിന്റെ ഫലമായി ചുമത്തിയിട്ടുള്ളതോ കുറവായി ചുമത്തിയിട്ടുള്ളതോ ആയ ചരക്കുസേവന നികുതി വസ്തുലാക്കാതിരിക്കുന്നതിനുള്ള അധികാരം.—ഈ ആക്റ്റിൽ എന്തുതന്നെയടങ്ങിയിരുന്നാലും,—

(എ) ഏതെങ്കിലും ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റേയുമോ വിതരണത്തിൽ സംസ്ഥാന നികുതി ചുമത്തുന്നതുമായി ബന്ധപ്പെട്ട് (നികുതി ചുമത്താത്തത് ഉൾപ്പെടെ) പൊതുവെ പ്രചാരത്തിലുണ്ടായിരുന്നതോ ഉള്ളതോ ആയ ഒരു സമ്പ്രദായവും;

(ബി) അത്തരം വിതരണത്തിന്,—

(i) സംസ്ഥാന നികുതി, പ്രസ്തുത സമ്പ്രദായമനുസരിച്ച്, സംസ്ഥാന നികുതി ചുമത്തിയിട്ടില്ലാത്തതോ അല്ലാത്തതോ ആയ സംഗതികളിൽ; അല്ലെങ്കിൽ

(ii) പ്രസ്തുത സമ്പ്രദായമനുസരിച്ച് ചുമത്തിയിട്ടുള്ളതോ ചുമത്തേണ്ടതായതോ ആയ സംസ്ഥാന നികുതിയെക്കാളും കൂടിയ തുക, ബാധ്യസ്ഥമായിരുന്നതോ, ബാധ്യസ്ഥമായിട്ടുള്ളതോ ആണെന്ന് സർക്കാരിന് ബോധ്യപ്പെടുന്നപക്ഷം,

സർക്കാരിന്, കൗൺസിലിന്റെ ശുപാർശയിന്മേൽ, ഔദ്യോഗിക ഗസറ്റ് വിജ്ഞാപനം വഴി, പ്രസ്തുത സമ്പ്രദായത്തിലേക്കായി അങ്ങനെയുള്ള വിതരണത്തിന്മേൽ ഒടുക്കേണ്ടതായ മുഴുവൻ സംസ്ഥാന നികുതിയോ അല്ലെങ്കിൽ അങ്ങനെയുള്ള വിതരണത്തിന്മേൽ അധികമായി ഒടുക്കേണ്ടതായ സംസ്ഥാന നികുതിയോ,

അതതുസംഗതിപോലെ, പ്രസ്തുത സമ്പ്രദായത്തിന് അനുസൃതമായി സംസ്ഥാന നികുതി ചുമത്തിയിട്ടുള്ളതോ ചുമത്തേണ്ടതോ അല്ലെങ്കിൽ കുറവായി ചുമത്തിയതോ ചുമത്തേണ്ടതോ ആയ വിതരണങ്ങളുമായി ബന്ധപ്പെട്ട് സംസ്ഥാന നികുതി ഒടുക്കേണ്ടതില്ലെന്ന് നിർദ്ദേശിക്കാവുന്നതാണ്.” ;

(5) 13-ാം വകുപ്പ് (3)-ാം ഉപവകുപ്പിൽ,—

(i) (ബി) ഖണ്ഡത്തിൽ, “ വിതരണം ചെയ്യുന്ന ആൾ” എന്ന വാക്കിനുശേഷം “ , വിതരണക്കാരൻ ഇൻവോയ്സ് നൽകേണ്ട സംഗതികളിൽ” എന്ന ചിഹ്നവും വാക്കുകളും, ചേർക്കേണ്ടതും “വരുന്ന തീയതി;” എന്ന വാക്കുകൾക്കും ചിഹ്നത്തിനും ശേഷം "അല്ലെങ്കിൽ" എന്ന വാക്കും ചേർക്കേണ്ടതുമാണ്;

(ii) ഖണ്ഡം (ബി)-യ്ക്ക് ശേഷം താഴെപ്പറയുന്ന ഖണ്ഡം ചേർക്കേണ്ടതാണ്, അതായത്:—

“(സി) സ്വീകർത്താവ് ഇൻവോയ്സ് നൽകേണ്ടതായ സംഗതികളിൽ, സ്വീകർത്താവ് ഇൻവോയ്സ് നൽകിയ തീയതി:” ;

(iii) ഒന്നാം ക്ലിപ്തനിബന്ധനയിൽ, “ (ബി) ഖണ്ഡപ്രകാരമോ” എന്ന വാക്കുകൾക്കും ബ്രാക്കറ്റിനും ശേഷം “ (സി) ഖണ്ഡപ്രകാരമോ” എന്ന വാക്കുകളും ബ്രാക്കറ്റും ചേർക്കേണ്ടതാണ്;

(6) 16-ാം വകുപ്പിൽ, (4)-ാം ഉപവകുപ്പിനുശേഷം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(5) (4)-ാം ഉപവകുപ്പിൽ എന്തുതന്നെയടങ്ങിയിരുന്നാലും, 2017-18, 2018-19, 2019-20, 2020-21 എന്നീ സാമ്പത്തികവർഷങ്ങളുമായി ബന്ധപ്പെട്ട് ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയുമോ വിതരണത്തിനുള്ള ഇൻവോയ്സ് അല്ലെങ്കിൽ ഡെബിറ്റ് നോട്ടുമായി ബന്ധപ്പെട്ട്, 2021 നവംബർ 30-ാം തീയതി വരെ, 39-ാം വകുപ്പ് പ്രകാരം ഫയൽ ചെയ്ത ഏതെങ്കിലും റിട്ടേണിൽ നിക്ഷേപവിഭവ നികുതി ക്രഡിറ്റിന് രജിസ്റ്റർ ചെയ്ത ആളിന് അർഹതയുണ്ടായിരിക്കുന്നതാണ്.

(6) രജിസ്റ്റർ ചെയ്ത ഒരാളിന്റെ രജിസ്ട്രേഷൻ, 29-ാം വകുപ്പ് പ്രകാരം റദ്ദാക്കുകയും, 30-ാം വകുപ്പ് പ്രകാരമോ അല്ലെങ്കിൽ അപ്പലേറ്റ് അതോറിറ്റിയുടെയോ അപ്പലേറ്റ് ട്രിബ്യൂണലിന്റെയോ കോടതിയുടെയോ ഏതെങ്കിലും ഉത്തരവിനെ തുടർന്നോ ഉള്ളതായ ഏതെങ്കിലും ഉത്തരവ് പ്രകാരം രജിസ്ട്രേഷന്റെ റദ്ദാക്കൽ പിൻവലിക്കുകയോ ചെയ്യുന്നിടത്തും രജിസ്ട്രേഷന്റെ റദ്ദാക്കൽ ഉത്തരവ് തീയതിയിൽ ഒരു ഇൻവോയ്സ് അല്ലെങ്കിൽ ഡെബിറ്റ് നോട്ട് പ്രകാരമുള്ള നിക്ഷേപ വിഭവ നികുതിയുടെ

പ്രയോജനപ്പെടുത്തൽ (4)-ാം ഉപവകുപ്പ് പ്രകാരം തടയപ്പെട്ടിട്ടില്ലാത്തപക്ഷവും പ്രസ്തുത ആളിന്, 39-ാം വകുപ്പ് പ്രകാരമുള്ള ഒരു റിട്ടേണിൽ, ചരക്കുകളുടെയോ സേവനങ്ങളുടെയോ അവ രണ്ടിന്റെയോ വിതരണത്തിനുള്ള അങ്ങനെയുള്ള ഇൻവോയ്സ് അല്ലെങ്കിൽ ഡെബിറ്റ് നോട്ട് സംബന്ധിച്ച നിക്ഷേപ വിഭവ നികുതി പ്രയോജനപ്പെടുത്തലിന്,—

(i) അങ്ങനെയുള്ള ഇൻവോയ്സ് അല്ലെങ്കിൽ ഡെബിറ്റ് നോട്ടുമായി ബന്ധപ്പെട്ട സാമ്പത്തികവർഷത്തെ തുടർന്നുള്ള നവംബർ 30-ാം തീയതിവരെയോ ബന്ധപ്പെട്ട വാർഷിക റിട്ടേൺ ഫയൽ ചെയ്യുമ്പോഴോ, ഏതാണോ ആദ്യം; അല്ലെങ്കിൽ

(ii) രജിസ്ട്രേഷൻ റദ്ദാക്കിയ തീയതിയുടെയോ രജിസ്ട്രേഷൻ റദ്ദാക്കിയ പ്രാബല്യത്തീയതിയുടെയോ കാലയളവിൽ, അതതുസംഗതിപോലെ, രജിസ്ട്രേഷൻ റദ്ദാക്കൽ ഉത്തരവ് പിൻവലിച്ച ഉത്തരവിന്റെ തീയതിവരെ, റദ്ദാക്കൽ ഉത്തരവ് പിൻവലിച്ച ഉത്തരവിന്റെ തീയതി മുതൽ മൂപ്പത് ദിവസത്തിനകം അത്തരം റിട്ടേൺ ഫയൽ ചെയ്തെങ്കിൽ, ഏതാണോ അവസാനം,—

അർഹതയുണ്ടായിരിക്കുന്നതാണ്.” ;

(7) 17-ാം വകുപ്പ്, (5)-ാം ഉപവകുപ്പ്, (i)-ാം ഖണ്ഡത്തിൽ, “74, 129, 130 എന്നീ വകുപ്പുകളിലെ” എന്ന വാക്കുകൾക്കും അക്കങ്ങൾക്കും ചിഹ്നങ്ങൾക്കും പകരം “2023-24 സാമ്പത്തിക വർഷം വരെയുള്ള ഏതെങ്കിലും കാലയളവുമായി ബന്ധപ്പെട്ട് 74-ാം വകുപ്പിലെ” എന്ന വാക്കുകളും ചിഹ്നവും അക്കങ്ങളും ചേർക്കേണ്ടതാണ്.

(8) 20-ാം വകുപ്പിനുപകരം താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“20. നിക്ഷേപ വിഭവ സേവന വിതരണക്കാരൻ ക്രഡിറ്റ് വിതരണം ചെയ്യേണ്ട രീതി.—(1) ചരക്കുകളുടെയോ സേവനത്തിന്റെയോ അല്ലെങ്കിൽ രണ്ടിന്റെയുമോ, 25-ാം വകുപ്പിൽ പരാമർശിച്ചിട്ടുള്ള വ്യത്യസ്ത വ്യക്തികൾക്കോ അയാൾക്കുവേണ്ടിയോ 9-ാം വകുപ്പിന്റെ (3)-ാം ഉപവകുപ്പ് അല്ലെങ്കിൽ (4)-ാം ഉപവകുപ്പ് പ്രകാരം നികുതി ബാധകമായിട്ടുള്ള സേവനവുമായി ബന്ധപ്പെട്ട ഇൻവോയിസുകൾ ഉൾപ്പെടെ നിക്ഷേപ വിഭവ സേവനം കൈപ്പറ്റുന്നതിലേക്കായുള്ള നികുതി ഇൻവോയ്സ് സ്വീകരിക്കുന്ന വിതരണക്കാരന്റെ ഏതെങ്കിലും കാര്യാലയം, 24-ാം വകുപ്പ് (viii)-ാം ഖണ്ഡപ്രകാരം നിക്ഷേപ വിഭവ സേവന വിതരണക്കാരനായി രജിസ്റ്റർ ചെയ്യേണ്ടതും അത്തരം ഇൻവോയിസുമായി ബന്ധപ്പെട്ട നിക്ഷേപ വിഭവ നികുതി ക്രഡിറ്റ് വിതരണം ചെയ്യേണ്ടതുമാണ്.

(2) നിക്ഷേപ വിഭവ സേവന വിതരണക്കാരൻ, ഇൻവോയിസിന്മേൽ ചുമത്തിയിട്ടുള്ള സംസ്ഥാന നികുതി അല്ലെങ്കിൽ സംയോജിത നികുതിയുടെ ക്രഡിറ്റ്,

പ്രസ്തുത നിക്ഷേപ വിഭവ സേവന വിതരണക്കാരനായി അതേ സംസ്ഥാനത്ത് രജിസ്റ്റർ ചെയ്തിട്ടുള്ള വ്യത്യസ്ത വ്യക്തി, 9-ാം വകുപ്പ് (3)-ാം ഉപവകുപ്പ് അല്ലെങ്കിൽ (4)-ാം ഉപവകുപ്പ് പ്രകാരം നികുതി ചുമത്തലിന് വിധേയമായിട്ടുള്ള സേവനങ്ങളുമായി ബന്ധപ്പെട്ട് സംസ്ഥാന നികുതി അല്ലെങ്കിൽ സംയോജിത നികുതിയുടെ ക്രഡിറ്റ് ഒടുക്കിയിട്ടുള്ളതുൾപ്പെടെ അദ്ദേഹം കൈപ്പറ്റിയിട്ടുള്ളത്, നിർണ്ണയിക്കപ്പെടാവുന്ന, അത്തരം രീതിയിലും അത്തരം സമയത്തിനുള്ളിലും അത്തരം നിയന്ത്രണങ്ങൾക്കും വ്യവസ്ഥകൾക്കും വിധേയമായി വിതരണം ചെയ്യേണ്ടതാണ്.

(3) സംസ്ഥാന നികുതിയുടെ ക്രഡിറ്റ്, സംസ്ഥാന നികുതി അല്ലെങ്കിൽ സംയോജിത നികുതിയായും സംയോജിത നികുതി, സംയോജിത നികുതിയായോ സംസ്ഥാന നികുതിയായോ, നിക്ഷേപ വിഭവ നികുതി ക്രഡിറ്റ് തുക ഉൾപ്പെടുന്ന ഒരു രേഖ നൽകിക്കൊണ്ട് നിർണ്ണയിക്കപ്പെടാവുന്ന അത്തരം രീതിയിൽ, വിതരണം ചെയ്യേണ്ടതാണ്.

(9) 21-ാം വകുപ്പിൽ, "74-ാം വകുപ്പിലെയോ" എന്ന വാക്കുകൾക്കും ചിഹ്നങ്ങൾക്കും അക്കത്തിനും ശേഷം "74 എ-ാം വകുപ്പിലെയോ" എന്ന വാക്കും ചിഹ്നങ്ങളും അക്കവും ചേർക്കേണ്ടതാണ്;

(10) 30-ാം വകുപ്പ്, (2)-ാം ഉപവകുപ്പിൽ, ക്ലിപ്തനിബന്ധനയ്ക്കുശേഷം താഴെപ്പറയുന്ന ക്ലിപ്തനിബന്ധന ചേർക്കേണ്ടതാണ്, അതായത്:—

“എന്നിരുന്നാലും രജിസ്ട്രേഷൻ റദ്ദാക്കലിന്റെ അത്തരം പിൻവലിക്കൽ, നിർണ്ണയിക്കപ്പെടാവുന്ന അത്തരം വ്യവസ്ഥകൾക്കും നിയന്ത്രണങ്ങൾക്കും വിധേയമായിരിക്കേണ്ടതാണ്.” ;

(11) 31-ാം വകുപ്പിൽ,—

(എ) (3)-ാം ഉപവകുപ്പ്, (എഫ്) ഖണ്ഡത്തിൽ, “ രജിസ്റ്റർ ചെയ്ത ഒരു ആൾ;” എന്ന വാക്കുകൾക്കും ചിഹ്നത്തിനും ശേഷം “നിർണ്ണയിച്ചിട്ടുള്ള അത്തരം കാലയളവിനുള്ളിൽ,” എന്ന വാക്കുകളും ചിഹ്നവും ചേർക്കേണ്ടതാണ്.(ബി) (ജി) ഖണ്ഡത്തിനുശേഷം താഴെപ്പറയുന്ന വിശദീകരണം ചേർക്കേണ്ടതാണ്, അതായത്:—

“വിശദീകരണം.—(എഫ്) ഖണ്ഡത്തിന്റെ ആവശ്യത്തിലേക്കായി, “ രജിസ്റ്റർ ചെയ്തിട്ടില്ലാത്ത വിതരണക്കാരൻ” എന്ന പദപ്രയോഗത്തിൽ 51-ാം വകുപ്പിൻ കീഴിലുള്ള നികുതി ഇളവിനുള്ള ആവശ്യത്തിലേയ്ക്കുമാത്രമായി രജിസ്റ്റർ ചെയ്തിട്ടുള്ള വിതരണക്കാരൻ ഉൾപ്പെടുന്നതാണ്.” .

(12) 35-ാം വകുപ്പ് (6)-ാം ഉപവകുപ്പിൽ, "74-ാം വകുപ്പിലെയോ" എന്ന വാക്കുകൾക്കും ചിഹ്നങ്ങൾക്കും അക്കത്തിനും ശേഷം "74 എ-ാം വകുപ്പിലെയോ" എന്ന വാക്കും ചിഹ്നങ്ങളും അക്കവും ചേർക്കേണ്ടതാണ്;

(13) 39-ാം വകുപ്പ്, (3)-ാം ഉപവകുപ്പിനുപകരം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(3) 51-ാം വകുപ്പ് പ്രകാരം സ്ത്രോതസിൽ നികുതി കുറവ് ചെയ്യുവാൻ ബാധ്യസ്ഥനായ ഓരോ രജിസ്റ്റർ ചെയ്ത ആളും, മാസത്തിൽ ചെയ്യുന്ന കുറവുകളുടെ റിട്ടേൺ ഓരോ കലണ്ടർ മാസവും നിർണ്ണയിക്കപ്പെടാവുന്ന അത്തരം ഫാറത്തിലും രീതിയിലും അത്തരം സമയത്തിനകവും ഇലക്ട്രോണിക്കലായി നൽകേണ്ടതാണ്:

എന്നാൽ അങ്ങനെയുള്ള രജിസ്റ്റർ ചെയ്ത ആൾ പ്രസ്തുത മാസത്തിൽ എന്തെങ്കിലും കുറവുകൾ ചെയ്താലും ഇല്ലെങ്കിലും എല്ലാ കലണ്ടർ മാസവും റിട്ടേൺ നൽകേണ്ടതാണ്.” ;

(14) 49-ാം വകുപ്പ്, (8)-ാം ഉപവകുപ്പ് (സി) ഖണ്ഡത്തിൽ "74-ാം വകുപ്പിലെയോ" എന്ന വാക്കിനും ചിഹ്നങ്ങൾക്കും അക്കത്തിനും ശേഷം "74 എ-ാം വകുപ്പിലെയോ" എന്ന വാക്കും ചിഹ്നങ്ങളും അക്കവും ചേർക്കേണ്ടതാണ്;

(15) 50-ാം വകുപ്പ്, (1)-ാം ഉപവകുപ്പിന്റെ ക്ലിപ്തനിബന്ധനയിൽ, "74-ാം വകുപ്പിലെയോ" എന്ന വാക്കിനും ചിഹ്നങ്ങൾക്കും അക്കത്തിനും ശേഷം "74 എ-ാം വകുപ്പിലെയോ" എന്ന വാക്കും ചിഹ്നങ്ങളും അക്കവും ചേർക്കേണ്ടതാണ്;

(16) 51-ാം വകുപ്പ്, (7)-ാം ഉപവകുപ്പിൽ, "74-ാം വകുപ്പിലെയോ" എന്ന വാക്കിനും ചിഹ്നങ്ങൾക്കും അക്കത്തിനും ശേഷം "74 എ-ാം വകുപ്പിലെയോ" എന്ന വാക്കും ചിഹ്നങ്ങളും അക്കവും ചേർക്കേണ്ടതാണ്;

(17) 54-ാം വകുപ്പിൽ,—

(എ) (3)-ാം ഉപവകുപ്പിന്റെ രണ്ടാം ക്ലിപ്തനിബന്ധന വിട്ടുകളയേണ്ടതാണ്;

(ബി) (14)-ാം ഉപവകുപ്പിനുശേഷവും വിശദീകരണത്തിനുമുമ്പായി താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(15) ഈ വകുപ്പിൽ എന്തുതന്നെയടങ്ങിയിരുന്നാലും, സീറോ റേറ്റഡ് ചരക്കു വിതരണത്തിനാൽ ഉപയോഗപ്പെടുത്തിയിട്ടില്ലാത്ത നിക്ഷേപവിഭവ നികുതി ക്രഡിറ്റ് അല്ലെങ്കിൽ സീറോ റേറ്റഡ് ചരക്കുവിതരണത്തിനാൽ ഒടുക്കിയിട്ടുള്ള സംയോജിത നികുതി അങ്ങനെയുള്ള സീറോ റേറ്റഡ് ചരക്ക് വിതരണം കയറ്റുമതി തീരുവയ്ക്ക് വിധേയമായിട്ടുള്ളിടത്ത് യാതൊരു തിരികെ നൽകലും അനുവദിക്കുന്നതല്ല.” ;

(18) 61-ാം വകുപ്പ്, (3)-ാം ഉപവകുപ്പിൽ, "74-ാം വകുപ്പിലെയോ" എന്ന വാക്കിനും ചിഹ്നങ്ങൾക്കും അക്കത്തിനും ശേഷം "74 എ-ാം വകുപ്പിലെയോ" എന്ന വാക്കും ചിഹ്നങ്ങളും അക്കവും ചേർക്കേണ്ടതാണ്;

(19) 62-ാം വകുപ്പ്, (1)-ാം ഉപവകുപ്പിൽ, "74-ാം വകുപ്പിലെയോ" എന്ന വാക്കിനും ചിഹ്നങ്ങൾക്കും അക്കത്തിനും ശേഷം "74 എ-ാം വകുപ്പിലെയോ" എന്ന വാക്കും ചിഹ്നങ്ങളും അക്കവും ചേർക്കേണ്ടതാണ്;

(20) 63-ാം വകുപ്പിൽ, "74-ാം വകുപ്പിലെയോ" എന്ന വാക്കിനും ചിഹ്നങ്ങൾക്കും അക്കത്തിനും ശേഷം "74 എ-ാം വകുപ്പിലെയോ" എന്ന വാക്കും ചിഹ്നങ്ങളും അക്കവും ചേർക്കേണ്ടതാണ്;

(21) 64-ാം വകുപ്പ്, (2)-ാം ഉപവകുപ്പിൽ, "74-ാം വകുപ്പിലെയോ" എന്ന വാക്കിനും ചിഹ്നങ്ങൾക്കും അക്കത്തിനും ശേഷം "74 എ-ാം വകുപ്പിലെയോ" എന്ന വാക്കും ചിഹ്നങ്ങളും അക്കവും ചേർക്കേണ്ടതാണ്;

(22) 65-ാം വകുപ്പ്, (7)-ാം ഉപവകുപ്പിൽ, "74-ാം വകുപ്പിലെയോ" എന്ന വാക്കിനും ചിഹ്നങ്ങൾക്കും അക്കത്തിനും ശേഷം "74 എ-ാം വകുപ്പിലെയോ" എന്ന വാക്കും ചിഹ്നങ്ങളും അക്കവും ചേർക്കേണ്ടതാണ്;

(23) 66-ാം വകുപ്പ്, (6)-ാം ഉപവകുപ്പിൽ, "74-ാം വകുപ്പിലെയോ" എന്ന വാക്കിനും ചിഹ്നങ്ങൾക്കും അക്കത്തിനും ശേഷം "74 എ-ാം വകുപ്പിലെയോ" എന്ന വാക്കും ചിഹ്നങ്ങളും അക്കവും ചേർക്കേണ്ടതാണ്;

(24) 70-ാം വകുപ്പിൽ (1)-ാം ഉപവകുപ്പിനു ശേഷം താഴെപ്പറയുന്ന ഉപവകുപ്പ് ചേർക്കേണ്ടതാണ്; അതായത്:—

“(1എ) (1)-ാം ഉപവകുപ്പ് പ്രകാരം സമൺ ചെയ്യപ്പെട്ട എല്ലാ ആളുകളും, അപ്രകാരമുള്ള ഉദ്യോഗസ്ഥൻ നിർദ്ദേശിക്കുന്ന പ്രകാരം നേരിട്ടോ അധികാരപ്പെടുത്തിയ പ്രതിനിധിമുഖേനയോ, ഹാജരാകാൻ ബാധ്യസ്ഥനായിട്ടുള്ളതും അപ്രകാരം ഹാജരാകുന്ന ആൾ, പരിശോധനാ വേളയിൽ സത്യം ബോധിപ്പിക്കേണ്ടതോ അല്ലെങ്കിൽ പ്രസ്താവന നടത്തേണ്ടതോ അല്ലെങ്കിൽ ആവശ്യപ്പെടാവുന്ന അങ്ങനെയുള്ള പ്രമാണങ്ങളും മറ്റു സംഗതികളും, ഹാജരാക്കുകയോ ചെയ്യേണ്ടതുമാണ്.” .

(25) 73-ാം വകുപ്പിൽ,—

(i) മാർജിനൽ ശീർഷകത്തിൽ, “നൽകാത്ത നികുതിയോ” എന്ന വാക്കുകൾക്ക് മുമ്പായി “ 2023-24 സാമ്പത്തിക വർഷം വരെയുള്ള കാലയളവുമായി ബന്ധപ്പെട്ട്” എന്ന അക്കങ്ങളും ചിഹ്നവും വാക്കുകളും ചേർക്കേണ്ടതാണ്;

(ii) (11)-ാം ഉപവകുപ്പിന് ശേഷം, താഴെപ്പറയുന്ന ഉപവകുപ്പ് ചേർക്കേണ്ടതാണ്; അതായത്:—

“(12) ഈ വകുപ്പിലെ വ്യവസ്ഥകൾ 2023-24 സാമ്പത്തിക വർഷം വരെയുള്ള കാലയളവുമായി ബന്ധപ്പെട്ട നികുതി നിർണ്ണയത്തിന് ബാധകമാകുന്നതാണ്.” ;

(26) 74-ാം വകുപ്പിൽ,—

(i) മാർജിനൽ ശീർഷകത്തിൽ, “നൽകാത്ത നികുതിയോ” എന്ന വാക്കുകൾക്ക് മുൻപായി “2023-24 സാമ്പത്തിക വർഷം വരെയുള്ള കാലയളവുമായി ബന്ധപ്പെട്ട” എന്ന അക്കങ്ങളും, ചിഹ്നവും വാക്കുകളും ചേർക്കേണ്ടതാണ്;

(ii) (11)-ാം ഉപവകുപ്പിന് ശേഷവും വിശദീകരണം-1 ന് മുൻപുമായി താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(12) ഈ വകുപ്പിലെ വ്യവസ്ഥകൾ 2023-24 സാമ്പത്തിക വർഷം വരെയുള്ള കാലയളവുമായി ബന്ധപ്പെട്ട നികുതി നിർണ്ണയത്തിന് ബാധകമാകുന്നതാണ്.” ;

(iii) വിശദീകരണം 2 വിട്ടുകളയേണ്ടതാണ്.

(27) 74-ാം വകുപ്പിന് ശേഷം, താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“ 74 എ. 2024-25 സാമ്പത്തിക വർഷം മുതൽക്കുള്ള നൽകാത്തതോ കുറവായി നൽകിയതോ അല്ലെങ്കിൽ തെറ്റായി റീഫണ്ട് ചെയ്യപ്പെട്ടതോ ആയ നികുതിയോ ഏതു കാരണത്താലായാലും നിക്ഷേപ വിഭവ നികുതി ഇളവ് തെറ്റായി ലഭ്യമാക്കിയതോ വിനിയോഗിച്ചതോ ആയവയുടെ നിർണ്ണയം.—(1) ഉചിതമായ ഉദ്യോഗസ്ഥന് ഏതെങ്കിലും നികുതി നൽകിയിട്ടില്ലെന്നോ, കുറവായി നൽകിയെന്നോ, തെറ്റായി റീഫണ്ട് ചെയ്തെന്നോ, തോന്നുന്നിടത്ത് അല്ലെങ്കിൽ നിക്ഷേപ വിഭവനികുതി ഇളവ് തെറ്റായി പ്രയോജനപ്പെടുത്തുകയോ വിനിയോഗിക്കുകയോ ചെയ്യുന്നിടത്ത്, ആ ഉദ്യോഗസ്ഥന് അപ്രകാരം നൽകാത്ത നികുതിക്കോ കുറവായി നൽകിയ നികുതിക്കോ നികുതി നൽകാൻ ബാധ്യസ്ഥനായ ഒരാൾക്കോ അല്ലെങ്കിൽ തെറ്റായി റീഫണ്ട് നൽകിയ ആൾക്കോ അല്ലെങ്കിൽ നിക്ഷേപ വിഭവനികുതി ഇളവ് തെറ്റായി പ്രയോജനപ്പെടുത്തുകയോ വിനിയോഗിക്കുകയോ ചെയ്ത ആൾക്കോ ഒരു നോട്ടീസ്, പ്രസ്തുത നോട്ടീസിൽ വ്യക്തമാക്കിയ തുകയും 50-ാം വകുപ്പ് പ്രകാരം അതിൽ നൽകേണ്ട പലിശ സഹിതവും ഈ ആക്ട് പ്രകാരമോ അതിൻകീഴിൽ ഉണ്ടാക്കപ്പെട്ട ചട്ടങ്ങൾ പ്രകാരമോ ഉള്ള പിഴയും നൽകാത്തതിനുള്ള കാരണം ബോധ്യപ്പെടുത്തണം എന്നാവശ്യപ്പെട്ടുകൊണ്ട്, നൽകാവുന്നതാണ്:

എന്നാൽ ഒരു സാമ്പത്തിക വർഷത്തിൽ നൽകാത്തതോ കുറവായി നൽകിയതോ തെറ്റായി റീഫണ്ട് ചെയ്തിട്ടുള്ളതോ ആയ നികുതിയോ അല്ലെങ്കിൽ തെറ്റായി

പ്രയോജനപ്പെടുത്തിയതോ വിനിയോഗിച്ചതോ ആയ നിക്ഷേപ വിഭവ നികുതി ഇളവോ ആയിരം രൂപയിൽ കുറവാണെങ്കിൽ യാതൊരു നോട്ടീസും നൽകാൻ പാടുള്ളതല്ല.

(2) ഉചിതമായ ഉദ്യോഗസ്ഥൻ, (1)-ാം ഉപവകുപ്പ് പ്രകാരമുള്ള നോട്ടീസ്, നികുതി നൽകാത്തതോ കുറവായി നൽകിയതോ തെറ്റായി റീഫണ്ട് ചെയ്തതോ അല്ലെങ്കിൽ നിക്ഷേപ വിഭവനികുതി ഇളവ് തെറ്റായി പ്രയോജനപ്പെടുത്തിയതോ വിനിയോഗിച്ചതോ ആയ സാമ്പത്തിക വർഷത്തിലേക്കുള്ള വാർഷിക റിട്ടേൺ നൽകേണ്ടതായ തീയതിയിൽ നിന്ന് നാൽപ്പത്തിരണ്ട് മാസങ്ങൾക്കുള്ളിലോ തെറ്റായി റീഫണ്ട് നൽകിയ തീയതി മുതൽ നാൽപ്പത്തിരണ്ട് മാസങ്ങൾക്കുള്ളിലോ, നൽകേണ്ടതാണ്.

(3) (1)-ാം ഉപവകുപ്പ് പ്രകാരമുള്ള ഏതെങ്കിലും കാലയളവിലേക്ക് ഒരു നോട്ടീസ് നൽകിയിട്ടുള്ളിടത്ത്, ഉചിതമായ ഉദ്യോഗസ്ഥൻ, (1)-ാം ഉപവകുപ്പിൻ കീഴിൽ വരുന്നതൊഴികെയുള്ള അപ്രകാരമുള്ള കാലയളവിലേക്ക് നൽകാത്തതോ കുറവായി നൽകിയതോ, തെറ്റായി റീഫണ്ട് നൽകിയതോ ആയ നികുതി തെറ്റായി പ്രയോജനപ്പെടുത്തിയതോ വിനിയോഗിച്ചതോ ആയ നിക്ഷേപ വിഭവനികുതി ഇളവ് എന്നിവയുടെ വിശദാംശങ്ങൾ അടങ്ങുന്ന ഒരു പ്രസ്താവന നികുതി ചുമത്തപ്പെടുവാൻ ബാധ്യസ്ഥനായ ആൾക്ക് നൽകേണ്ടതാണ്.

(4) അങ്ങനെയുള്ള ഒരു പ്രസ്താവന (1)-ാം ഉപവകുപ്പിൽ ഉൾപ്പെടുന്ന കാലയളവിലേക്ക് ഒഴികെയുള്ള നികുതി കാലയളവിലേക്ക് പരിഗണിച്ച വസ്തുതകൾ മുൻപ് നൽകിയ നോട്ടീസിലേതിന് സമാനമാണെന്ന നിബന്ധനയ്ക്ക് വിധേയമായി, (1)-ാം ഉപവകുപ്പ് പ്രകാരം അത്തരം ആൾക്ക് നൽകപ്പെട്ട നോട്ടീസ് ആയി കരുതപ്പെടേണ്ടതാണ്.

(5) ഏതെങ്കിലും നികുതി നൽകാത്തതിനോ കുറവായി നൽകിയതിനോ തെറ്റായി റീഫണ്ട് ചെയ്തതിനോ അല്ലെങ്കിൽ നിക്ഷേപ വിഭവനികുതി ഇളവ് തെറ്റായി പ്രയോജനപ്പെടുത്തിയതിനോ വിനിയോഗിച്ചതിനോ ആണ് പിഴയെങ്കിൽ,—

(i) നികുതിയിൽ നിന്നും ഒഴിഞ്ഞുമാറുന്നതിലേയ്ക്കായി വഞ്ചന, ബോധപൂർവ്വമുള്ള തെറ്റായ പ്രസ്താവന, അല്ലെങ്കിൽ വസ്തുതകൾ മറച്ചുവെക്കുക ഒഴികെയുള്ള ഏത് കാരണത്താലായാലും അത്തരം ആൾ അടയ്ക്കേണ്ട നികുതിയുടെ പത്ത് ശതമാനത്തിന് തുല്യമായ തുകയോ പതിനായിരം രൂപയോ, ഏതാണോ കൂടുതൽ അത്;

(ii) നികുതിയിൽ നിന്നും ഒഴിഞ്ഞുമാറുന്നതിലേക്കായി വഞ്ചനയോ അല്ലെങ്കിൽ ബോധപൂർവ്വമുള്ള തെറ്റായ പ്രസ്താവന അല്ലെങ്കിൽ വസ്തുതകൾ മറച്ചുവെക്കൽ പോലുള്ള കാരണങ്ങൾക്ക്, അത്തരം ആൾ നൽകേണ്ടുന്ന മുഴുവൻ നികുതിക്ക് തുല്യമായ തുകയാണ്

പിഴ.

(6) ഉചിതമായ ഉദ്യോഗസ്ഥൻ നികുതി നൽകാൻ ബാധ്യസ്ഥനായ ആൾ നിവേദനം എന്തെങ്കിലും നൽകിയിട്ടുണ്ടെങ്കിൽ ആയത് പരിഗണിച്ചതിന് ശേഷം, അങ്ങനെയുള്ള ആൾ നൽകേണ്ടതായ നികുതി തുകയും പലിശയും പിഴയും നിർണ്ണയിക്കേണ്ടതും ഒരു ഉത്തരവ് നൽകേണ്ടതുമാണ്.

(7) ഉചിതമായ ഉദ്യോഗസ്ഥൻ (6)-ാം ഉപവകുപ്പു പ്രകാരമുള്ള ഉത്തരവ് (2)-ാം ഉപവകുപ്പിൽ വിനിർദ്ദേശിച്ച നോട്ടീസ് നൽകിയ തീയതി മുതൽ പന്ത്രണ്ട് മാസങ്ങൾക്കുള്ളിൽ നൽകേണ്ടതാണ്.

എന്നാൽ ഉചിതമായ ഉദ്യോഗസ്ഥന് വിനിർദ്ദേശിച്ചിട്ടുള്ള കാലയളവിനുള്ളിൽ ഉത്തരവ് പുറപ്പെടുവിക്കുവാൻ സാധ്യമാകാത്തതിടത്ത് സംസ്ഥാന നികുതി കമ്മീഷണർക്കോ സംസ്ഥാന നികുതി കമ്മീഷണർ ചുമതലപ്പെടുത്തുന്ന സംസ്ഥാന നികുതി ജോയിന്റ് കമ്മീഷണർ റാങ്കിൽ കുറയാത്തതും ഉചിതമായ ഉദ്യോഗസ്ഥനേക്കാൾ റാങ്കിൽ സീനിയർ ആയിട്ടുള്ളതുമായ ഒരു ഉദ്യോഗസ്ഥനോ, (6)-ാം ഉപവകുപ്പ് പ്രകാരം ഉത്തരവ് പുറപ്പെടുവിക്കുന്നതിനുമുമ്പായി കാലതാമസത്തിനുള്ള കാരണങ്ങൾ ലിഖിതമായി രേഖപ്പെടുത്തിക്കൊണ്ട് നിർദ്ദിഷ്ട കാലയളവ് അവസാനിക്കുന്നതിനു മുൻപായി അങ്ങനെയുള്ള കാലയളവ് പരമാവധി ആറ് മാസത്തേക്ക് കൂടി നീട്ടി നൽകാവുന്നതാണ്.

(8) നികുതി ഒടുക്കുവാൻ ബാധ്യസ്ഥനായ ഒരു ആൾ, നികുതി നൽകുന്നതിൽ നിന്നും ഒഴിഞ്ഞുമാറുന്നതിലേക്കായി വഞ്ചന അല്ലെങ്കിൽ ഏതെങ്കിലും ബോധപൂർവ്വമുള്ള തെറ്റായ പ്രസ്താവന അല്ലെങ്കിൽ വസ്തുതകളുടെ മറച്ചു വെയ്ക്കൽ എന്നീ കാരണങ്ങൾ ഒഴികെ ഏതെങ്കിലും നികുതി നൽകാതിരിക്കുകയോ കുറവായി നൽകുകയോ തെറ്റായി റീഫണ്ട് നേടുകയോ അല്ലെങ്കിൽ ഏതെങ്കിലും നിക്ഷേപ വിഭവനികുതി ഇളവ് തെറ്റായി പ്രയോജനപ്പെടുത്തുകയോ വിനിയോഗിക്കുകയോ ചെയ്തിടത്ത്,—

(i) (1)-ാം ഉപവകുപ്പ് പ്രകാരമുള്ള നോട്ടീസ് നൽകുന്നതിന് മുമ്പായി അപ്രകാരമുള്ള നികുതി അയാൾ സ്വയം തിട്ടപ്പെടുത്തിയതിന്റെയോ ഉചിതമായ ഉദ്യോഗസ്ഥൻ നികുതി തിട്ടപ്പെടുത്തിയതിന്റെയോ അടിസ്ഥാനത്തിൽ 50-ാം വകുപ്പ് പ്രകാരമുള്ള പലിശ സഹിതം നികുതി തുക അടയ്ക്കേണ്ടതും, അങ്ങനെയുള്ള ഒടുക്കൽ സംബന്ധിച്ച വിവരം ഉചിതമായ ഉദ്യോഗസ്ഥനെ രേഖാമൂലം അറിയിക്കേണ്ടതും അങ്ങനെയുള്ള അറിയിപ്പ് ലഭിച്ചാൽ ഉചിതമായ ഉദ്യോഗസ്ഥൻ, അങ്ങനെ അടച്ച നികുതിയെയോ ഈ ആക്ടിലെ വ്യവസ്ഥകൾ പ്രകാരമോ അതിൻ കീഴിൽ ഉണ്ടാക്കിയ ചട്ടങ്ങൾ പ്രകാരമോ അടയ്ക്കേണ്ടതായ ഏതെങ്കിലും പിഴ സംബന്ധിച്ചോ (1)-ാം ഉപവകുപ്പ് പ്രകാരമുള്ള നോട്ടീസോ (3)-ാം ഉപവകുപ്പ് പ്രകാരമുള്ള പ്രസ്താവനയോ, അതത് സംഗതിപോലെ നടത്താൻ പാടില്ലാത്തതുമാണ്;

(ii) അത്തരം നികുതി, 50-ാം വകുപ്പ് പ്രകാരം നൽകേണ്ട പലിശ സഹിതം, കാരണം കാണിക്കൽ നോട്ടീസ് പുറപ്പെടുവിച്ച തീയതി മുതൽ അറുപത് ദിവസങ്ങൾക്കുള്ളിൽ, അടയ്ക്കേണ്ടതും, അങ്ങനെ ചെയ്യുന്ന പക്ഷം യാതൊരു പിഴയും നൽകേണ്ടതില്ലാത്തതും പ്രസ്തുത നോട്ടീസ് സംബന്ധിച്ച എല്ലാ നടപടികളും അവസാനിച്ചതായി കരുതപ്പെടേണ്ടതുമാണ്.

(9) നികുതി ഒടുക്കാൻ ബാധ്യസ്ഥനായ ആൾ, നികുതി നൽകുന്നതിൽ നിന്നും ഒഴിഞ്ഞുമാറുന്നതിലേക്കായി, വഞ്ചനയോ അല്ലെങ്കിൽ മനഃപൂർവ്വമായ ഏതെങ്കിലും തെറ്റായ പ്രസ്താവനയോ അല്ലെങ്കിൽ വസ്തുതകൾ മറച്ചുവെക്കലോ നടത്തിയ കാരണത്താൽ നികുതി നൽകിയില്ലായിരുന്നെങ്കിലോ അല്ലെങ്കിൽ കുറവായി നൽകിയിരുന്നെങ്കിലോ അല്ലെങ്കിൽ നിക്ഷേപ വിഭവനികുതി ഇളവ് തെറ്റായി പ്രയോജനപ്പെടുത്തിയിട്ടുണ്ടെങ്കിലോ വിനിയോഗിച്ചിട്ടുണ്ടെങ്കിലോ;

(i) (1)-ാം ഉപവകുപ്പ് പ്രകാരമുള്ള നോട്ടീസ് നൽകുന്നതിന് മുമ്പായി അയാൾ സ്വയം തിട്ടപ്പെടുത്തിയതോ ഉചിതമായ ഉദ്യോഗസ്ഥൻ തിട്ടപ്പെടുത്തിയതിന്റെയോ അടിസ്ഥാനത്തിൽ ഉള്ളതോ ആയ അങ്ങനെയുള്ള നികുതി, 50-ാം വകുപ്പ് പ്രകാരമുള്ള പലിശയും അങ്ങനെയുള്ള നികുതിയുടെ പതിനഞ്ച് ശതമാനത്തിന് തുല്യമായ പിഴയും സഹിതം ഒടുക്കേണ്ടതും, അങ്ങനെയുള്ള ഒടുക്കൽ സംബന്ധിച്ച വിവരം ഉചിതമായ ഉദ്യോഗസ്ഥനെ രേഖാമൂലം അറിയിക്കേണ്ടതും അപ്രകാരം അറിയിപ്പ് ലഭിച്ചാൽ ഉചിതമായ ഉദ്യോഗസ്ഥൻ, അങ്ങനെ അടച്ച നികുതി സംബന്ധിച്ചോ ഈ ആക്റ്റിലെ വ്യവസ്ഥകൾ പ്രകാരമോ അതിൻകീഴിൽ ഉണ്ടാക്കപ്പെട്ട ചട്ടങ്ങൾ പ്രകാരമോ അടയ്ക്കേണ്ടതായ ഏതെങ്കിലും പിഴ സംബന്ധിച്ചോ (1)-ാം ഉപവകുപ്പ് പ്രകാരമുള്ള നോട്ടീസ് നടത്താൻ പാടുള്ളതല്ല;

(ii) പ്രസ്തുത നികുതി, 50-ാം വകുപ്പ് പ്രകാരമുള്ള പലിശസഹിതവും അങ്ങനെയുള്ള നികുതിയുടെ ഇരുപത്തിയഞ്ച് ശതമാനത്തിന് തുല്യമായ പിഴയും നോട്ടീസ് നൽകപ്പെട്ട തീയതി മുതൽ അറുപത് ദിവസങ്ങൾക്കുള്ളിൽ ഒടുക്കേണ്ടതും അപ്രകാരം ചെയ്യുന്നപക്ഷം പ്രസ്തുത നോട്ടീസ് സംബന്ധിച്ച എല്ലാ നടപടികളും അവസാനിച്ചതായി കരുതപ്പെടേണ്ടതുമാണ്;

(iii) നികുതിയും 50-ാം വകുപ്പ് പ്രകാരമുള്ള പലിശയും അങ്ങനെയുള്ള നികുതിയുടെ അൻപത് ശതമാനത്തിന് തുല്യമായ പിഴയും ഉത്തരവ് ലഭിച്ച് അറുപത് ദിവസങ്ങൾക്കുള്ളിൽ ഒടുക്കേണ്ടതും അങ്ങനെ ചെയ്യുന്നപക്ഷം പ്രസ്തുത നോട്ടീസ് സംബന്ധിച്ച എല്ലാ നടപടികളും അവസാനിച്ചതായി കരുതപ്പെടേണ്ടതുമാണ്.

(10) ഉചിതമായ ഉദ്യോഗസ്ഥന്റെ അഭിപ്രായത്തിൽ (8)-ാം ഉപവകുപ്പ് (i)-ാം ഖണ്ഡപ്രകാരമോ (9)-ാം ഉപവകുപ്പ് (i)-ാം ഖണ്ഡപ്രകാരമോ അടച്ചതായ തുക

യഥാർത്ഥത്തിൽ അടയ്ക്കേണ്ടിയിരുന്ന നികുതിയേക്കാൾ കുറവായിരുന്നു എന്ന് കരുതുന്നപക്ഷം അദ്ദേഹം യഥാർത്ഥത്തിൽ അടയ്ക്കേണ്ടിയിരുന്ന തുകയിൽ നിന്നും കുറവ് വന്ന അങ്ങനെയുള്ള തുകയെ സംബന്ധിച്ച് (1)-ാം ഉപവകുപ്പ് പ്രകാരം നോട്ടീസ് നൽകുന്നതിനുള്ള നടപടികൾ തുടരേണ്ടതാണ്.

(11) (8)-ാം ഉപവകുപ്പിന്റെ (i)-ാം ഖണ്ഡത്തിലോ (ii)-ാം ഖണ്ഡത്തിലോ എന്തുതന്നെയടങ്ങിയിരുന്നാലും, സ്വയം തിട്ടപ്പെടുത്തിയ പ്രകാരമുള്ള നികുതിയോ നികുതിയായി പിരിച്ചെടുത്ത ഏതെങ്കിലും തുകയോ അപ്രകാരമുള്ള നികുതി ഒടുക്കേണ്ടതായ തീയതി മുതൽ മൂപ്പത് ദിവസക്കാലയളവിനുള്ളിൽ ഒടുക്കിയിട്ടില്ലാത്ത പക്ഷം (5)-ാം ഉപവകുപ്പ് (i)-ാം ഖണ്ഡപ്രകാരമുള്ള പിഴ ഒടുക്കേണ്ടതാണ്.

(12) ഈ വകുപ്പിലെ വ്യവസ്ഥകൾ 2024-25 സാമ്പത്തിക വർഷം മുതൽക്കുള്ള നികുതി തിട്ടപ്പെടുത്തലിന് ബാധകമാകുന്നതാണ്.

വിശദീകരണം 1.— ഈ വകുപ്പിന്റെ ആവശ്യങ്ങൾക്കായി,—

(i) “പ്രസ്തുത നോട്ടീസ് സംബന്ധിച്ച എല്ലാ നടപടികളും” എന്ന പദ പ്രയോഗത്തിൽ 132-ാം വകുപ്പ് പ്രകാരമുള്ള നടപടികൾ ഉൾപ്പെടുന്നതല്ല;

(ii) നികുതി നൽകാൻ ബാധ്യസ്ഥനായ മുഖ്യ വ്യക്തിക്കും മറ്റു ചില വ്യക്തികൾക്കും എതിരെ ഒരേ നടപടിയിൽ നോട്ടീസ് നൽകപ്പെട്ടിട്ടുള്ളിടത്ത് മുഖ്യ വ്യക്തിക്കെതിരായി ഈ വകുപ്പ് പ്രകാരമുള്ള നടപടി അവസാനിപ്പിച്ചിട്ടുണ്ടായിരുന്നെങ്കിൽ, 122 ഉം 125 ഉം വകുപ്പുകൾ പ്രകാരമുള്ള പിഴ അടയ്ക്കാൻ ബാധ്യസ്ഥരായിരുന്ന എല്ലാ ആളുകൾക്കെതിരെയുമുള്ള നടപടികളും അവസാനിച്ചതായി കരുതപ്പെടേണ്ടതാണ്.

വിശദീകരണം 2.— ഈ ആക്റ്റിന്റെ ആവശ്യങ്ങൾക്കായി, “ മറച്ചു വെയ്ക്കൽ” എന്ന പദ പ്രയോഗം, നികുതി ബാധ്യസ്ഥനായ ആൾ ഈ ആക്റ്റിന്റെയോ അതിൻ കീഴിൽ ഉണ്ടാക്കപ്പെട്ട ചട്ടങ്ങളുടെയോ കീഴിൽ നൽകേണ്ടതായ റിട്ടേണിൽ, പ്രസ്താവനയിൽ, റിപ്പോർട്ടിൽ അല്ലെങ്കിൽ മറ്റേതെങ്കിലും രേഖകളിൽ പ്രഖ്യാപിക്കേണ്ടതായ വസ്തുതകളോ വിവരങ്ങളോ പ്രഖ്യാപിക്കാതിരിക്കൽ അല്ലെങ്കിൽ ഉചിതമായ ഉദ്യോഗസ്ഥൻ രേഖാമൂലം ആവശ്യപ്പെട്ടിട്ടുള്ള ഏതെങ്കിലും വിവരം നൽകുന്നതിൽ വീഴ്ച വരുത്തൽ എന്നർത്ഥമാകുന്നു.” ;

(28) 75-ാം വകുപ്പിൽ,—

(എ) (1)-ാം ഉപവകുപ്പിൽ, “ 74-ാം വകുപ്പിലെ (2)ഉം (10)ഉം ഉപവകുപ്പുകളിലോ” എന്ന അക്കങ്ങൾക്കും ചിഹ്നങ്ങൾക്കും ബ്രാക്കറ്റുകൾക്കും വാക്കുകൾക്കും ശേഷം “ 74 എ

വകുപ്പിലെ (2)ഉം (7)ഉം ഉപവകുപ്പുകളിലോ" എന്ന അക്കങ്ങളും അക്ഷരങ്ങളും ചിഹ്നങ്ങളും ബ്രാക്കറ്റുകളും വാക്കുകളും ചേർക്കേണ്ടതാണ്.

(ബി) (2)-ാം ഉപവകുപ്പിന് ശേഷം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(2 എ) ഏതെങ്കിലും അപ്പീൽ അധികാരിയോ അപ്പലേറ്റ് ബെഞ്ചിലോ കോടതിയോ നോട്ടീസ് നൽകപ്പെട്ട ആൾ നികുതിയിൽ നിന്നും ഒഴിഞ്ഞു മാറുന്നതിലേക്കായി മനഃപൂർവ്വം തെറ്റായ പ്രസ്താവന നൽകിയെന്നോ വസ്തുതകൾ മറച്ചുവെച്ചുവെന്നോ ഉള്ള ആരോപണങ്ങൾ തെളിയിക്കപ്പെട്ടില്ലായെന്ന കാരണത്താൽ 74 എ വകുപ്പ് (5)-ാം ഉപവകുപ്പ് (ii)-ാം ഖണ്ഡപ്രകാരം ഉള്ള ശിക്ഷ നിലനിൽക്കുന്നതല്ലായെന്ന് തീർപ്പുകൽപ്പിക്കുന്ന സംഗതികളിൽ അങ്ങനെയുള്ള ആൾ 74 എ വകുപ്പ് (5)-ാം ഉപവകുപ്പ് (i)-ാം ഖണ്ഡപ്രകാരമുള്ള പിഴ നൽകേണ്ടതാണ്.” ;

(സി) (10)-ാം ഉപവകുപ്പിന് പകരം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(10) 73-ാം വകുപ്പിന്റെ (10)-ാം ഉപവകുപ്പിലോ 74-ാം വകുപ്പിന്റെ (10)-ാം ഉപവകുപ്പിലോ 74 എ വകുപ്പിന്റെ (7)-ാം ഉപവകുപ്പിലോ വിനിർദ്ദേശിച്ചിട്ടുള്ള സമയപരിധിക്കുള്ളിൽ ഉത്തരവ് പുറപ്പെടുവിച്ചിട്ടില്ലാത്ത പക്ഷം, ന്യായനിർണ്ണയ നടപടിക്രമങ്ങൾ അവസാനിച്ചതായി കരുതപ്പെടേണ്ടതാണ്.” ;

(ഡി) (11)-ാം ഉപവകുപ്പിൽ "74-ാം വകുപ്പിന്റെയോ" എന്ന അക്കത്തിനും വാക്കിനും ശേഷം "74 എ വകുപ്പ് (7)-ാം ഉപവകുപ്പിന്റെയോ" എന്ന അക്കങ്ങളും വാക്കുകളും ചിഹ്നങ്ങളും ബ്രാക്കറ്റും ചേർക്കേണ്ടതാണ്;

(ഇ) (12)-ാം ഉപവകുപ്പിൽ "74-ാം വകുപ്പിന്റെയോ" എന്ന അക്കത്തിനും വാക്കിനും ശേഷം "74 എ വകുപ്പിന്റെയോ" എന്ന വാക്കും അക്കവും അക്ഷരവും ചിഹ്നവും ചേർക്കേണ്ടതാണ്;

(എഫ്) (13)-ാം ഉപവകുപ്പിൽ "74-ാം വകുപ്പിന്റെയോ" എന്ന അക്കത്തിനും വാക്കിനും ശേഷം "74 എ വകുപ്പിന്റെയോ" എന്ന വാക്കും അക്കവും അക്ഷരവും ചിഹ്നവും ചേർക്കേണ്ടതാണ്;

(29) 104-ാം വകുപ്പ് (1)-ാം ഉപവകുപ്പ് വിശദീകരണത്തിൽ "74-ാം വകുപ്പ് (2)ഉം (10)ഉം ഉപവകുപ്പുകളോ" എന്ന അക്കങ്ങൾക്കും വാക്കുകൾക്കും ചിഹ്നത്തിനും ബ്രാക്കറ്റിനും അക്ഷരങ്ങൾക്കും ശേഷം "74 എ വകുപ്പിന്റെ (2)ഉം (7)ഉം ഉപവകുപ്പുകളോ" എന്ന അക്കങ്ങളും വാക്കുകളും അക്ഷരങ്ങളും ബ്രാക്കറ്റുകളും ചിഹ്നവും ചേർക്കേണ്ടതാണ്;

(30) 107-ാം വകുപ്പിൽ,—

(എ) (6)-ാം ഉപവകുപ്പ് (ബി) ഖണ്ഡത്തിൽ "ഇരുപത്തിയഞ്ച് കോടി രൂപ" എന്ന വാക്കുകൾക്ക് പകരം "ഇരുപത് കോടി രൂപ" എന്ന വാക്കുകൾ ചേർക്കേണ്ടതാണ്;

(ബി) (11)-ാം ഉപവകുപ്പ് രണ്ടാം ക്ലിപ്ത നിബന്ധനയിൽ "74-ാം വകുപ്പോ" എന്ന വാക്കിനും അക്കത്തിനും ചിഹ്നത്തിനും ശേഷം "74 എ വകുപ്പോ" എന്ന വാക്കും അക്കവും ചിഹ്നവും ചേർക്കേണ്ടതാണ്;

(31) 109-ാം വകുപ്പ് (1)-ാം ഉപവകുപ്പിൽ "കേൾക്കുന്നതിനുള്ള" എന്ന വാക്കിനു പകരം "കേൾക്കുന്നതിനോ, 171-ാം വകുപ്പ് (2)-ാം ഉപവകുപ്പ് പ്രകാരം വിജ്ഞാപനം ചെയ്തിട്ടുള്ള പക്ഷം പ്രസ്തുത വകുപ്പിന് കീഴിൽ റഫർ ചെയ്തിട്ടുള്ള കേസുകളുടെ പരിശോധനയോ ന്യായനിർണ്ണയമോ നടത്തുന്നതിനോ ഉള്ള" എന്ന വാക്കുകളും അക്കങ്ങളും ചിഹ്നങ്ങളും ബ്രാക്കറ്റുകളും ചേർക്കേണ്ടതാണ്;

(32) 112-ാം വകുപ്പ്,—

(എ) (1)-ാം ഉപവകുപ്പിൽ "മൂന്നു മാസക്കാലയളവിനുള്ളിൽ" എന്ന വാക്കുകൾക്ക് പകരം "മൂന്നുമാസക്കാലയളവിനുള്ളിലോ കൗൺസിലിന്റെ ശുപാർശയെ തുടർന്ന്, ഈ ആക്റ്റിന് കീഴിൽ അപ്പലേറ്റ് ട്രൈബ്യൂണൽ മുമ്പാകെ അപ്പീൽ ഫയൽ ചെയ്യുന്നതിലേക്കായി സർക്കാർ വിജ്ഞാപനം ചെയ്യുന്ന തീയതിയിലോ, ഏതാണോ അവസാനം വരുന്നത് ആ കാലയളവിനുള്ളിലോ" എന്ന വാക്കുകൾ 2024 ആഗസ്റ്റ് 1 മുതൽ പ്രാബല്യത്തിൽ ചേർക്കേണ്ടതാണ്;

(ബി) (3)-ാം ഉപവകുപ്പിൽ "അപ്പലേറ്റ് ട്രൈബ്യൂണലിന്" എന്ന വാക്കുകൾക്ക് മുൻപ് "ഉത്തരവ് തീയതി മുതൽ ആറുമാസത്തിനുള്ളിലോ അല്ലെങ്കിൽ കൗൺസിലിന്റെ ശുപാർശയെ തുടർന്ന്, ഈ ആക്റ്റിന് കീഴിൽ അപ്പലേറ്റ് ട്രൈബ്യൂണൽ മുമ്പാകെ അപ്പീൽ ഫയൽ ചെയ്യുന്നതിലേക്കായി സർക്കാർ വിജ്ഞാപനം ചെയ്യുന്ന തീയതിയിലോ, ഏതാണോ അവസാനം വരുന്നത് ആ തീയതിയിൽ" എന്ന വാക്കുകൾ 2024 ആഗസ്റ്റ് 1 മുതൽ പ്രാബല്യത്തിൽ ചേർക്കേണ്ടതാണ്;

(സി) (6)-ാം ഉപവകുപ്പിൽ "കാലാവധി അവസാനിച്ചതിനു ശേഷം മൂന്നു മാസത്തിനുള്ളിൽ" എന്ന വാക്കുകൾക്ക് പകരം "കാലാവധി അവസാനിച്ചതിനു ശേഷം മൂന്നു മാസത്തിനുള്ളിലോ (3)-ാം ഉപവകുപ്പിൽ പരാമർശിച്ചിട്ടുള്ള സമയപരിധി അവസാനിച്ച ശേഷം അപേക്ഷ ഫയൽ ചെയ്യുവാൻ അനുവദിച്ചിട്ടുള്ള മൂന്നു മാസത്തിനുള്ളിലോ" എന്ന വാക്കുകൾ ചേർക്കേണ്ടതാണ്;

(ഡി) (8)-ാം ഉപവകുപ്പ്, (ബി) ഖണ്ഡത്തിൽ,—

(i) "ഇരുപത് ശതമാനത്തിന്" എന്ന വാക്കുകൾക്ക് പകരം "പത്തു ശതമാനത്തിന്" എന്ന വാക്കുകൾ ചേർക്കേണ്ടതാണ്;

(ii) "അൻപത് കോടി രൂപ" എന്ന വാക്കുകൾക്ക് പകരം "ഇരുപത് കോടി രൂപ" എന്ന വാക്കുകൾ ചേർക്കേണ്ടതാണ്;

(33) 122-ാം വകുപ്പ് (1 ബി) ഉപവകുപ്പിൽ "ഏതെങ്കിലും ഇലക്ട്രോണിക് കൊമേഴ്സ് ഓപ്പറേറ്റർ" എന്ന വാക്കുകൾക്ക് പകരം "52-ാം വകുപ്പിൻ കീഴിൽ സ്രോതസ്സിൽ നിന്ന് നികുതി പിരിക്കുവാൻ ബാധ്യസ്ഥനായ ഏതെങ്കിലും ഇലക്ട്രോണിക് കൊമേഴ്സ് ഓപ്പറേറ്റർ" എന്ന വാക്കുകളും അക്കവും ചിഹ്നവും 2023 ഒക്ടോബർ 1 മുതൽ പ്രാബല്യത്തിൽ ചേർക്കേണ്ടതാണ്;

(34) 122-ാം വകുപ്പിന് ശേഷം, താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

"122 എ.—ചരക്കുകളുടെ നിർമ്മാണത്തിനുപയോഗിക്കുന്ന ചില യന്ത്രങ്ങൾ പ്രത്യേക നടപടിക്രമങ്ങൾ പ്രകാരം രജിസ്റ്റർ ചെയ്യുന്നതിൽ വീഴ്ച വരുത്തിയാലുള്ള പിഴ.—(1) ഈ ആക്റ്റിൽ എന്തുതന്നെയടങ്ങിയിരുന്നാലും ഏതെങ്കിലും ആൾ, 148-ാം വകുപ്പിൻ കീഴിൽ വിജ്ഞാപനം ചെയ്തിട്ടുള്ള ഏതെങ്കിലും പ്രത്യേക നടപടിക്രമങ്ങൾ പ്രകാരം രജിസ്റ്റർ ചെയ്യേണ്ട യന്ത്രങ്ങൾ ഉപയോഗിച്ചുകൊണ്ട് ചരക്കുകളുടെ നിർമ്മാണത്തിൽ ഏർപ്പെട്ടിരിക്കുന്നപക്ഷം, പ്രസ്തുത പ്രത്യേക നടപടി ക്രമങ്ങൾക്ക് വിരുദ്ധമായി പ്രവർത്തിച്ചാൽ, അയാൾ XV-ാം അദ്ധ്യായത്തിലെയോ ഈ അദ്ധ്യായത്തിലെ മറ്റേതെങ്കിലും വ്യവസ്ഥകളോ പ്രകാരം അയാൾ നൽകിയതോ നൽകാനുള്ളതോ ആയ പിഴക്കു പുറമേ അപ്രകാരം രജിസ്റ്റർ ചെയ്യാത്ത ഓരോ യന്ത്രത്തിനും ഒരു ലക്ഷം രൂപയ്ക്കു തുല്യമാകുന്ന പിഴക്ക് ബാധ്യസ്ഥനായിരിക്കുന്നതാണ്.

(2) (1)-ാം ഉപവകുപ്പിലെ പിഴക്കു പുറമേ അപ്രകാരം രജിസ്റ്റർ ചെയ്യാത്ത എല്ലാ യന്ത്രങ്ങളും പിടിപ്പെടുക്കലിനും കണ്ടു കെട്ടലിനും ബാധ്യസ്ഥമായിരിക്കുന്നതാണ്.

എന്നാൽ,

(എ) അപ്രകാരം ചുമത്തപ്പെട്ട പിഴ ഒടുക്കുകയും;

(ബി) പിഴ ഒടുക്കുവാനുള്ള ഉത്തരവ് ലഭ്യമായി മൂന്ന് ദിവസത്തിനുള്ളിൽ അത്തരം യന്ത്രത്തിന്റെ രജിസ്ട്രേഷൻ ഇതിനായുള്ള പ്രത്യേക നടപടിക്രമം വഴി നടത്തപ്പെടുകയും ചെയ്തിട്ടുള്ളപക്ഷം

അത്തരം യന്ത്രം കണ്ടുകെട്ടേണ്ടതില്ലാത്തതാണ്.”;

(35) 127-ാം വകുപ്പിൽ "74-ാം വകുപ്പിന്റെയോ" എന്ന അക്കത്തിനും ചിഹ്നത്തിനും വാക്കിനും ശേഷം "74 എ-ാം വകുപ്പിന്റെയോ" എന്ന അക്കവും അക്ഷരവും വാക്കും ചിഹ്നങ്ങളും ചേർക്കേണ്ടതാണ്;

(36) 128-ാം വകുപ്പിനു ശേഷം താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“128 എ.—73-ാം വകുപ്പ് പ്രകാരം ഉന്നയിച്ചിട്ടുള്ള ഡിമാന്റുകളുമായി ബന്ധപ്പെട്ട ചില നികുതി കാലയളവുകളിലെ പിഴയോ പലിശയോ രണ്ടും കൂടിയോ ഒഴിവാക്കൽ.—(1) ഈ ആക്റ്റിൽ ഇതിനു വിരുദ്ധമായി എന്തുതന്നെയടങ്ങിയതിരുന്നാലും, നികുതി ചുമത്തപ്പെടാൻ ബാധ്യസ്ഥനായ ഒരാൾ ഏതെങ്കിലും നികുതി തുക,—

(എ) 73-ാം വകുപ്പ് (1)-ാം ഉപവകുപ്പ് പ്രകാരം ഒരു നോട്ടീസ് പുറപ്പെടുവിക്കുകയും അല്ലെങ്കിൽ 73-ാം വകുപ്പ് (3)-ാം ഉപവകുപ്പ് പ്രകാരം ഒരു പ്രസ്താവന പുറപ്പെടുവിക്കുകയും എന്നാൽ 73-ാം വകുപ്പ് (9)-ാം ഉപവകുപ്പിന് കീഴിൽ യാതൊരു ഉത്തരവും പുറപ്പെടുവിച്ചിട്ടില്ലാത്തതിടത്തും; അല്ലെങ്കിൽ,

(ബി) 73-ാം വകുപ്പ് (9)-ാം ഉപവകുപ്പ് പ്രകാരം ഒരു ഉത്തരവ് പുറപ്പെടുവിക്കുകയും 107-ാം വകുപ്പ് (11)-ാം ഉപവകുപ്പ് പ്രകാരമോ 108-ാം വകുപ്പ് (1)-ാം ഉപവകുപ്പ് പ്രകാരമോ ഉത്തരവുകളൊന്നും പുറപ്പെടുവിച്ചിട്ടില്ലാത്തതിടത്തും; അല്ലെങ്കിൽ

(സി) 107-ാം വകുപ്പ് (11)-ാം ഉപവകുപ്പ് പ്രകാരം അല്ലെങ്കിൽ 108-ാം വകുപ്പ് (1)-ാം ഉപവകുപ്പ് പ്രകാരമോ ഒരു ഉത്തരവ് പുറപ്പെടുവിച്ചിട്ടുള്ളതും എന്നാൽ 113-ാം വകുപ്പ് (1)-ാം ഉപവകുപ്പ് പ്രകാരം യാതൊരു ഉത്തരവും പുറപ്പെടുവിച്ചിട്ടില്ലാത്തതിടത്തും

2017 ജൂലൈ 1-ാം തീയതി മുതൽ 2020 മാർച്ച് 31 വരെയുള്ള കാലയളവുമായോ അതിന്റെ ഭാഗവുമായോ ബന്ധപ്പെട്ട് പ്രസ്തുത ആൾ ഖണ്ഡം (എ), ഖണ്ഡം (ബി) അല്ലെങ്കിൽ ഖണ്ഡം (സി)യിൽ പരാമർശിച്ചിട്ടുള്ള നോട്ടീസ് പ്രകാരമോ പ്രസ്താവന പ്രകാരമോ അല്ലെങ്കിൽ ഉത്തരവ് പ്രകാരമോ, അതതുസംഗതിപോലെ, ഒടുക്കേണ്ട മുഴുവൻ നികുതി തുകയും കൗൺസിലിന്റെ ശുപാർശയെ തുടർന്ന് സർക്കാർ വിജ്ഞാപനം ചെയ്യുന്ന തീയതിയിലോ അതിനുമുമ്പോ ഒടുക്കുന്നിടത്ത് 50-ാം വകുപ്പ് പ്രകാരവും യാതൊരു പലിശയോ ഈ ആക്ട് പ്രകാരമുള്ള യാതൊരു പിഴയോ ഒടുക്കേണ്ടതല്ലാത്തതും പ്രസ്തുത നോട്ടീസ്, ഉത്തരവ് അല്ലെങ്കിൽ പ്രസ്താവന സംബന്ധിച്ച എല്ലാ നടപടിക്രമങ്ങളും, അതതു സംഗതിപോലെ, നിർണ്ണയിക്കപ്പെട്ട പ്രകാരമുള്ള അത്തരം നിബന്ധനകൾക്കു വിധേയമായി അവസാനിച്ചതായി കരുതപ്പെടേണ്ടതുമാണ്.

എന്നാൽ 74-ാം വകുപ്പ് (1)-ാം ഉപവകുപ്പ് പ്രകാരം ഒരു നോട്ടീസ് പുറപ്പെടുവിച്ചിരിക്കുകയും 75-ാം വകുപ്പ് (2)-ാം ഉപവകുപ്പിലെ വ്യവസ്ഥകൾ അനുസരിച്ച് അപ്പീൽ അധികാരിയുടെയോ അപ്പലേറ്റ് ട്രൈബ്യൂണലിന്റെയോ കോടതിയുടെയോ നിർദ്ദേശങ്ങൾക്കനുസരിച്ച് ഉചിതമായ ഉദ്യോഗസ്ഥൻ ഒരു ഉത്തരവ് പാസ്സാക്കുകയോ പാസ്സാക്കേണ്ടതായോ ഉള്ളപ്പോൾ പ്രസ്തുത നോട്ടീസ് അല്ലെങ്കിൽ ഉത്തരവ്, അതതുസംഗതിപോലെ ഈ ഉപവകുപ്പിലെ ഖണ്ഡം (എ)യിലോ ഖണ്ഡം (ബി)യിലോ പരാമർശിച്ചിട്ടുള്ള ഉത്തരവ് അല്ലെങ്കിൽ നോട്ടീസായി പരിഗണിക്കേണ്ടതാണ്:

എന്നുമാത്രമല്ല ഈ ഉപവകുപ്പിലെ നടപടിക്രമങ്ങളുടെ അവസാനിപ്പിക്കൽ 107-ാം വകുപ്പ് (3)-ാം ഉപവകുപ്പ് പ്രകാരമോ 112-ാം വകുപ്പ് (3)-ാം ഉപവകുപ്പ് പ്രകാരമോ ഒരു അപേക്ഷ ഫയൽ ചെയ്തിട്ടുണ്ടെങ്കിലോ അല്ലെങ്കിൽ 117-ാം വകുപ്പ് (1)-ാം ഉപവകുപ്പ് പ്രകാരമോ 118-ാം വകുപ്പ് (1)-ാം ഉപവകുപ്പ് പ്രകാരമോ സംസ്ഥാന നീക്കി വകുപ്പിലെ ഒരു ഉദ്യോഗസ്ഥൻ അപ്പീൽ ഫയൽ ചെയ്തിട്ടുണ്ടെങ്കിലോ അല്ലെങ്കിൽ ഒന്നാം ക്ലിപ്തനിബന്ധനയിൽ പരാമർശിക്കുന്ന അപ്പലേറ്റ് ട്രൈബ്യൂണലിന്റെയോ അപ്പീൽ അധികാരിയുടെയോ അല്ലെങ്കിൽ കോടതിയുടെയോ നിർദ്ദേശങ്ങൾക്കെതിരായോ അല്ലെങ്കിൽ ഖണ്ഡം (ബി) യിലെയോ ഖണ്ഡം (സി) യിലെയോ ഉത്തരവിനെതിരായോ 108-ാം വകുപ്പ് (1)-ാം ഉപവകുപ്പിന് കീഴിൽ എന്തെങ്കിലും നടപടി സ്വീകരിച്ചിട്ടുള്ളതുമായ സംഗതികളിലോ കോടതിയുടെയോ അപ്പലേറ്റ് ട്രൈബ്യൂണലിന്റെയോ അപ്പീൽ അധികാരിയുടെയോ അല്ലെങ്കിൽ റിവിഷണൽ അധികാരിയുടെയോ, അതത് സംഗതിപോലെ, ഉത്തരവിന് അനുസരിച്ച് മൂന്ന് മാസത്തിനുള്ളിൽ ബന്ധപ്പെട്ട ആൾ അധിക നീക്കി ഏതെങ്കിലും ഉണ്ടെങ്കിൽ അത് ഒടുക്കുന്നതിന് വിധേയവുമായിരിക്കുന്നതുമാണ്:

എന്നിരുന്നാലും അപ്രകാരം പലിശയും പിഴയും ഇതിനകം തന്നെ ഒടുക്കിയിട്ടുള്ള പക്ഷം ആയത് തിരികെ ലഭ്യമാകുന്നതല്ല.

(2) (1)-ാം ഉപവകുപ്പിൽ അടങ്ങിയിട്ടുള്ള യാതൊന്നും തന്നെ തെറ്റായ റീഫണ്ടിനാൽ ഒരാൾ ഒടുക്കേണ്ട തുകയ്ക്ക് ബാധകമാകുന്നതല്ല.

(3) (1)-ാം ഉപവകുപ്പിൽ അടങ്ങിയിട്ടുള്ള യാതൊന്നും തന്നെ പ്രസ്തുത ആൾ നൽകിയ ഒരു അപ്പീലോ റിട്ട് ഹർജിയോ അപ്പലേറ്റ് ട്രൈബ്യൂണലിലോ അപ്പീൽ അധികാരി മുമ്പാകെയോ കോടതിയിലോ, അതതുസംഗതിപോലെ, നിലനിൽക്കുന്ന സംഗതികളിലും അത് (1)-ാം ഉപവകുപ്പ് പ്രകാരം വിജ്ഞാപനം ചെയ്യപ്പെട്ട തീയതിയിലോ അതിനു മുമ്പോ പ്രസ്തുത ആൾ പിൻവലിച്ചിട്ടില്ലാത്തപക്ഷവും, ബാധകമാകുന്നതല്ല.

(4) ഈ ആക്റ്റിൽ എന്തുതന്നെയടങ്ങിയിരുന്നാലും, (1)-ാം ഉപവകുപ്പിൽ വിനിർദ്ദേശിച്ചിരുന്ന തുക ഒടുക്കിയിരിക്കുകയും പ്രസ്തുത ഉപവകുപ്പു പ്രകാരമുള്ള നടപടിക്രമങ്ങൾ അവസാനിച്ചിരുന്നതായി കരുതപ്പെടുന്നിടത്ത് (1)-ാം ഉപവകുപ്പിലെ (ബി) ഖണ്ഡത്തിലോ (സി) ഖണ്ഡത്തിലോ പരാമർശിച്ചിട്ടുള്ള ഉത്തരവുകൾക്കെതിരായി, 107-ാം വകുപ്പ് (1)-ാം ഉപവകുപ്പ് പ്രകാരമോ 112-ാം വകുപ്പ് (1)-ാം ഉപവകുപ്പ് പ്രകാരമോ, അതതുസംഗതിപോലെ, യാതൊരു അപ്പീലും നിലനിൽക്കുന്നതല്ല.”;

(37) 171-ാം വകുപ്പ് (2)-ാം ഉപവകുപ്പിൽ താഴെപ്പറയുന്ന ക്ലിപ്ത നിബന്ധനയും വിശദീകരണവും ചേർക്കേണ്ടതാണ്, അതായത്:—

“എന്നാൽ കേന്ദ്രസർക്കാരിന് കൗൺസിലിന്റെ ശുപാർശയിന്മേൽ വിജ്ഞാപനം വഴി ഏതെങ്കിലും രജിസ്റ്റർ ചെയ്യപ്പെട്ട ആൾ അയാൾ നേടിയ നിക്ഷേപ വിഭവ നികുതി ക്രഡിറ്റ് അല്ലെങ്കിൽ നികുതി നിരക്കിലുള്ള കുറവ് യഥാർത്ഥത്തിൽ അയാൾ വിതരണം ചെയ്ത ചരക്കിന്റെയോ സേവനത്തിന്റെയോ അല്ലെങ്കിൽ രണ്ടിന്റെയുമോ വിലയിൽ ഉണ്ടായ ആനുപാതികമായ കുറവിന്റെ ഫലമായിട്ടാണോയെന്ന് പരിശോധിക്കുന്നതിനുള്ള ഏതെങ്കിലും അപേക്ഷ പ്രസ്തുത അധികാരസ്ഥാനം ഏതു തീയതി മുതൽ സ്വീകരിക്കുന്നതല്ലാത്തതാണ് എന്ന് വിനിർദ്ദേശിക്കാവുന്നതാണ്.

വിശദീകരണം 1.—ഈ ഉപവകുപ്പിന്റെ ആവശ്യങ്ങൾക്കായി "പരിശോധനയ്ക്കുള്ള അപേക്ഷ" എന്നാൽ രജിസ്റ്റർ ചെയ്യപ്പെട്ട ആൾ അയാൾ നേടിയ നിക്ഷേപ വിഭവ നികുതി ക്രഡിറ്റ് അല്ലെങ്കിൽ നികുതി നിരക്കിലുള്ള കുറവ് യഥാർത്ഥത്തിൽ അയാൾ വിതരണം ചെയ്ത ചരക്കിന്റെയോ സേവനത്തിന്റെയോ അല്ലെങ്കിൽ രണ്ടിന്റെയുമോ വിലയിൽ ഉണ്ടായ ആനുപാതികമായ കുറവിന്റെ ഫലമായിട്ടാണോയെന്ന് പരിശോധിക്കുന്നതിന് അപേക്ഷകൻ സമർപ്പിച്ചിട്ടുള്ള ലിഖിതമായ അപേക്ഷ എന്നർത്ഥമാകുന്നു.

വിശദീകരണം 2.—ഈ വകുപ്പിന്റെ ആവശ്യത്തിലേക്കായി, "അതോറിറ്റി" എന്നതിൽ "അപ്പലേറ്റ് ട്രൈബ്യൂണൽ" ഉം ഉൾപ്പെടുന്നതാണ്.”;

(38) പട്ടിക III-ൽ 8-ാം ഖണ്ഡികയ്ക്കു ശേഷവും വിശദീകരണം 1 -നു മുൻപുമായി താഴെപ്പറയുന്ന ഖണ്ഡികകൾ ചേർക്കേണ്ടതാണ്, അതായത്:—

“9. സഹ ഇൻഷുറൻസ് കരാറുകളിൽ ഇൻഷുർ ചെയ്ത ആളിന് ലീഡ് ഇൻഷുററും കോ-ഇൻഷുററും സംയുക്തമായി നൽകുന്ന ഇൻഷുറൻസ് സേവനങ്ങൾക്ക് ലീഡ് ഇൻഷുറർ കോ-ഇൻഷുറർക്ക് നൽകുന്ന കോ-ഇൻഷുറൻസ് പ്രീമിയം, ലീഡ് ഇൻഷുറർ, ഇൻഷുർ ചെയ്ത ആൾ ഒടുക്കുന്ന മുഴുവൻ പ്രീമിയം തുകയ്ക്കും കേന്ദ്രനികുതിയും സംസ്ഥാന നികുതിയും സംയോജിത നികുതിയും ഒടുക്കണമെന്ന വ്യവസ്ഥക്കു വിധേയമായി, പങ്കുവയ്ക്കുന്നതിനുള്ള നടപടികൾ.

10. ഇൻഷുർ ചെയ്ത ആൾ റി ഇൻഷുർ ചെയ്ത ആളിനു നൽകുന്ന റി ഇൻഷുറൻസ് പ്രീമിയത്തിൽ നിന്നു സീഡിങ് കമ്മീഷനോ റി ഇൻഷുറൻസ് കമ്മീഷനോ കുറവുചെയ്യുന്ന സംഗതികളിൽ, ഇൻഷുറർ ഒടുക്കേണ്ടതായ സീഡിങ് കമ്മീഷനോ റി ഇൻഷുറൻസ് കമ്മീഷനോ ഉൾപ്പെടെയുള്ള മൊത്തം റി ഇൻഷുറൻസ് പ്രീമിയത്തിനും കേന്ദ്രനികതിയും സംസ്ഥാന നികതിയും സംയോജിത നികതിയും റി ഇൻഷുർ ചെയ്ത ആൾ നൽകണമെന്ന നിബന്ധനയ്ക്കു വിധേയമായി ഇൻഷുർ ചെയ്ത ആൾ റി ഇൻഷുർ ചെയ്ത ആളിനു നൽകുന്ന സേവനങ്ങൾ.”.

(39) ഒടുക്കിയ നികതിയുടെയോ തിരിച്ചെടുത്ത നിക്ഷേപ വിഭവ നികതി ക്രഡിറ്റിന്റെയും റീഫണ്ട് അനുവദനീയമല്ലെന്ന്.—2024-ലെ കേരള നികുതി ചുമത്തൽ നിയമങ്ങൾ (ഭേദഗതി) ആക്ട് (2024-ലെ) പ്രകാരം ഭേദഗതി ചെയ്യപ്പെട്ട ഈ ആക്റ്റിന്റെ 16-ാം വകുപ്പ് (5)ഉം (6)ഉം ഉപവകുപ്പുകൾ, എല്ലാ നിർണ്ണായക പ്രാധാന്യമുള്ള സമയത്തും പ്രാബല്യത്തിലുണ്ടായിരുന്നതുപോലെ, ഒടുക്കിയ എല്ലാ നികുതിയോ നിക്ഷേപ വിഭവ നികുതി ക്രഡിറ്റ് തിരിച്ചെടുത്തതോ അത്തരത്തിൽ ഒടുക്കിയിട്ടില്ലാത്തതോ അല്ലെങ്കിൽ തിരിച്ചെടുത്തിട്ടില്ലാത്തതോയെന്ന പോലെ റീഫണ്ടും അനുവദനീയമല്ലാത്തതാണ്.

4. 2024-ലെ 18-ാം ആക്റ്റിന്റെ ഭേദഗതി.—2024-ലെ കേരള ധനകാര്യ ആക്റ്റിൽ (2024-ലെ 18), 12-ാം വകുപ്പിൽ ക്ലിപ്ത നിബന്ധനയ്ക്കു ശേഷം താഴെപ്പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:—

"എന്നുമാത്രമല്ല ബന്ധപ്പെട്ട ആക്റ്റിൻ കീഴിൽ ഒരു വർഷവുമായി ബന്ധപ്പെട്ട എല്ലാ നികുതിക്കോ നികുതികൾക്കോ സർചാർജ്ജിനോ വേണ്ടി തീർപ്പാക്കൽ സർട്ടിഫിക്കറ്റ് നൽകിയിട്ടുള്ള സംഗതികളിൽ പ്രസ്തുത വർഷത്തേക്ക് ബന്ധപ്പെട്ട ആക്റ്റിൻ കീഴിൽ ചുമത്തിയിട്ടുള്ള എല്ലാ പിഴകൾക്കും 6-ാം വകുപ്പ് (1)-ാം ഉപവകുപ്പ് (എ) ഖണ്ഡത്തിലെ ക്ലിപ്ത നിബന്ധനയിൽ പരാമർശിച്ചിട്ടുള്ള പിഴ ഒഴികെ, ഈ ആക്റ്റിൻ കീഴിൽ തീർപ്പാക്കിയിട്ടുള്ളതായി കരുതപ്പെടേണ്ടതാണ്.”.

5. റദ്ദാക്കലും ഒഴിവാക്കലും.—(1) 2024-ലെ കേരള നികുതി ചുമത്തൽ നിയമങ്ങൾ (ഭേദഗതി) ഓർഡിനൻസ് (2024-ലെ 2) ഇതിനാൽ റദ്ദാക്കിയിരിക്കുന്നു.

(2) അങ്ങനെ റദ്ദാക്കിയിരുന്നാൽത്തന്നെയും പ്രസ്തുത ഓർഡിനൻസ് പ്രകാരം ഭേദഗതി ചെയ്യപ്പെട്ട 2008-ലെ കേരള ധനകാര്യ ആക്ട് (2008-ലെ 21), 2017-ലെ കേരള സംസ്ഥാന ചരക്കുസേവന നികുതി ആക്ട് (2017-ലെ 20) 2024-ലെ കേരള ധനകാര്യ ആക്ട് (2024-ലെ 18), പ്രകാരം ചെയ്ത ഏതെങ്കിലും കാര്യമോ എടുത്ത ഏതെങ്കിലും നടപടിയോ, ഈ ആക്ട് പ്രകാരം ഭേദഗതി ചെയ്യപ്പെട്ട മേൽപ്പറഞ്ഞ ആക്ടുകളുടെ കീഴിൽ ചെയ്തതായോ എടുത്തതായോ കരുതപ്പെടേണ്ടതാണ്.

ഉദ്ദേശ്യകാരണങ്ങളുടെ വിവരണം

ചരക്ക് സേവന നികുതി കൗൺസിലിന്റെ ശുപാർശകളുടെ അടിസ്ഥാനത്തിൽ 2024-ലെ കേന്ദ്ര ധനകാര്യ ആക്ട് (2024-ലെ 8-ാം കേന്ദ്ര ആക്ട്), 2024-ലെ കേന്ദ്ര ധനകാര്യ (നമ്പർ 2) ആക്ട്, 2024 (2024-ലെ 15-ാം കേന്ദ്ര ആക്ട്) എന്നിവയിലൂടെ 2017-ലെ കേന്ദ്ര ചരക്ക് സേവന നികുതി ആക്റ്റിൽ (2017-ലെ 12-ാം കേന്ദ്ര ആക്ട്) കേന്ദ്ര സർക്കാർ ചില ഭേദഗതികൾ വരുത്തുകയുണ്ടായി. ചരക്ക് സേവന നികുതി കൗൺസിലിന്റെ ശുപാർശകൾ സുഗമമായി നടപ്പിലാക്കുന്നതിനായി 2017-ലെ കേരള ചരക്ക് സേവന നികുതി ആക്റ്റിലും അനുബന്ധ മാറ്റങ്ങൾ വരുത്തേണ്ടതുണ്ട്. ഇതു കൂടാതെ, 2024-ലെ കേരള ധനകാര്യ ആക്റ്റിലൂടെ (2024-ലെ 18) പ്രഖ്യാപിച്ച 2024-ലെ ആംനെസ്റ്റി സ്കീം നടപ്പിലാക്കുന്നതിനായി പ്രസ്തുത ആക്റ്റിലും 2008-ലെ കേരള ധനകാര്യ ആക്റ്റിലും (2008-ലെ 21) ചില ഭേദഗതികൾ വരുത്തേണ്ടത് ആവശ്യമാണ്.

2) കേരള നിയമസഭ സമ്മേളനത്തിൽ അല്ലാത്തതിനാലും മേൽ നിർദ്ദേശങ്ങൾക്ക് ഉടൻടി പ്രാബല്യം നൽകേണ്ടതിനാലും 2024-ലെ കേരള നികുതി ചുമത്തൽ നിയമങ്ങൾ (ഭേദഗതി) ഓർഡിനൻസ് 2024 സെപ്റ്റംബർ 27-ാം തീയതി കേരള ഗവർണ്ണർ വിളംബരപ്പെടുത്തുകയും ആയത് 2024-ലെ 2-ാം നമ്പർ ഓർഡിനൻസ് ആയി 2024 സെപ്റ്റംബർ 27-ാം തീയതിയിലെ 3052-ാം നമ്പർ കേരള അസാധാരണ ഗസറ്റിൽ പ്രസിദ്ധീകരിക്കുകയും ചെയ്തു.

3) 2024-ലെ 2-ാം നമ്പർ ഓർഡിനൻസിന് പകരം സംസ്ഥാന നിയമസഭയുടെ ഒരു ആക്ട് കൊണ്ടുവരുന്നതിന് ഉദ്ദേശിച്ചുകൊണ്ടുള്ളതാണ് ഈ ബിൽ.

ധനകാര്യമെമ്മോറാണ്ടം

ഈ ബിൽ നിയമമാക്കുകയും പ്രാബല്യത്തിൽ കൊണ്ടുവരികയും ചെയ്താൽ സംസ്ഥാന സഞ്ചിതനിധിയിൽ നിന്നും യാതൊരു അധിക ചെലവും ഉണ്ടാകുന്നതല്ല.

ഏൽപ്പിച്ചുകൊടുത്ത നിയമനിർമ്മാണാധികാരം സംബന്ധിച്ച മെമ്മോറാണ്ടം.

ബില്ലിലെ 1-ാം ഖണ്ഡത്തിന്റെ (ഡി) ഉപഖണ്ഡം ആക്റ്റിലെ ചില വ്യവസ്ഥകൾ പ്രാബല്യത്തിൽ കൊണ്ടുവരുന്നതിനുള്ള തീയതി നിശ്ചയിക്കുവാൻ സർക്കാരിനെ അധികാരപ്പെടുത്തുവാൻ ഉദ്ദേശിക്കുന്നു.

2. ബില്ലിലെ 3-ാം ഖണ്ഡം,—

(i) (4)-ാം ഉപഖണ്ഡപ്രകാരം പ്രധാന ആക്റ്റിൽ ചേർക്കാനുദ്ദേശിക്കുന്ന 11 എ എന്ന പുതിയ വകുപ്പ് വിതരണക്കാർ നൽകേണ്ട സംസ്ഥാനനികുതി സംബന്ധിച്ച് വിജ്ഞാപനം പുറപ്പെടുവിക്കാൻ സർക്കാരിനെ അധികാരപ്പെടുത്താൻ ഉദ്ദേശിക്കുന്നു.

(ii) (8)-ാം ഉപഖണ്ഡപ്രകാരം പ്രധാന ആക്റ്റിൽ പകരം ചേർക്കാനുദ്ദേശിക്കുന്ന 20-ാം വകുപ്പിലെ,—

(എ) (2)-ാം ഉപവകുപ്പ്, നിക്ഷേപവിഭവ സേവന വിതരണക്കാരനായി സംസ്ഥാനത്ത് രജിസ്റ്റർ ചെയ്തിരിക്കുന്ന ഒരു വ്യത്യസ്ത വ്യക്തി നികുതി നൽകേണ്ട രീതി, സമയം, നിയന്ത്രണങ്ങൾ, നിബന്ധനകൾ എന്നിവ നിർണ്ണയിക്കുന്നത് സംബന്ധിച്ച് വ്യവസ്ഥ ചെയ്യുവാൻ ഉദ്ദേശിക്കുന്നു.

(ബി) (3)-ാം ഉപവകുപ്പ്, സംസ്ഥാന നികുതിയുടെ ക്രെഡിറ്റ് വിതരണ രീതി നിർണ്ണയിക്കുവാൻ സർക്കാരിനെ അധികാരപ്പെടുത്തുവാൻ ഉദ്ദേശിക്കുന്നു.

(iii) (10)-ാം ഉപഖണ്ഡപ്രകാരം പ്രധാന ആക്റ്റിലെ 30-ാം വകുപ്പ് (2)-ാം ഉപവകുപ്പിൽ പുതുതായി ചേർക്കുന്ന ക്ലിപ്തനിബന്ധന രജിസ്ട്രേഷൻ റദ്ദാക്കുന്നതിനുള്ള നിയന്ത്രണങ്ങളും നിബന്ധനകളും നിർണ്ണയിക്കുവാൻ സർക്കാരിനെ അധികാരപ്പെടുത്തുവാൻ ഉദ്ദേശിക്കുന്നു.

(iv) (11)-ാം ഉപഖണ്ഡപ്രകാരം പ്രധാന ആക്റ്റിൽ ഭേദഗതി വരുത്താനുദ്ദേശിക്കുന്ന 31-ാം വകുപ്പ് (3)-ാം ഉപവകുപ്പ് (എഫ്) ഖണ്ഡം ഇൻവോയിസ് പുറപ്പെടുവിക്കുന്നതിനുള്ള സമയപരിധി നിർണ്ണയിക്കുവാൻ സർക്കാരിനെ അധികാരപ്പെടുത്തുവാൻ ഉദ്ദേശിക്കുന്നു.

(v) (13)-ാം ഉപഖണ്ഡപ്രകാരം പ്രധാന ആക്റ്റിൽ പകരം ചേർക്കാനുദ്ദേശിക്കുന്ന 39-ാം വകുപ്പ് (3)-ാം ഉപവകുപ്പ്, ഈ ആക്റ്റിലെ 51-ാം വകുപ്പ് പ്രകാരം നികുതി സ്രോതസ്സിൽ കുറവ് ചെയ്യുന്നതിന് ഇലക്ട്രോണിക്കലായി റിട്ടേൺ ഫയൽ ചെയ്യുന്നതിനുള്ള ഫാരം, രീതി, സമയം എന്നിവ നിർണ്ണയിക്കുവാൻ സർക്കാരിനെ അധികാരപ്പെടുത്തുവാൻ ഉദ്ദേശിക്കുന്നു.

(vi) (32)-ാം ഉപഖണ്ഡപ്രകാരം പ്രധാന ആക്റ്റിൽ ഭേദഗതിവരുത്തി ചേർക്കാനുദ്ദേശിക്കുന്ന 112-ാം വകുപ്പിന്റെ (1), (3) ഉപവകുപ്പുകൾ അപ്പലേറ്റ് അധികാരിയുടെ മുൻപാകെ അപ്പീൽ സമർപ്പിക്കുന്നതിനുള്ള തീയതി വിജ്ഞാപനം ചെയ്യുവാൻ സർക്കാരിനെ അധികാരപ്പെടുത്തുവാൻ ഉദ്ദേശിക്കുന്നു.

(vii) (36)-ാം ഉപഖണ്ഡപ്രകാരം പ്രധാന ആക്റ്റിൽ ചേർക്കാനുദ്ദേശിക്കുന്ന 128 എ എന്ന പുതിയ വകുപ്പ് അടയ്ക്കേണ്ട നികുതിയുടെ മുഴുവൻ തുകയും ഒടുക്കേണ്ട

തീയതി വിജ്ഞാപനം ചെയ്യുന്നതിനും പുറപ്പെടുവിച്ച ഡിമാൻഡ് നോട്ടീസുമായി ബന്ധപ്പെട്ട നടപടികൾ അവസാനിച്ചതായി കരുതപ്പെടുന്നതിനുള്ള നിബന്ധനകൾ നിർണ്ണയിക്കുന്നതിനും സർക്കാരിനെ അധികാരപ്പെടുത്തുവാൻ ഉദ്ദേശിക്കുന്നു.

3. ഏത് കാര്യങ്ങളെ സംബന്ധിച്ചാണോ ചട്ടങ്ങൾ ഉണ്ടാക്കാവുന്നത് അല്ലെങ്കിൽ വിജ്ഞാപനങ്ങൾ പുറപ്പെടുവിക്കാവുന്നത് അവ നടപടിക്രമങ്ങൾ സംബന്ധിച്ചവയും സാധാരണമോ ഭരണപരമോ ആയ സ്വഭാവത്തോടുകൂടിയവയുമാകുന്നു. കൂടാതെ, ചട്ടങ്ങൾ ഉണ്ടാക്കിയതിനുശേഷം അവ നിയമസഭയുടെ സൂക്ഷ്മപരിശോധനയ്ക്ക് വിധേയവുമാണ്. ഏൽപ്പിച്ചുകൊടുത്ത നിയമനിർമ്മാണാധികാരം, അതിനാൽ, സാധാരണ സ്വഭാവത്തോടുകൂടിയതാണ്.

കെ. എൻ. ബാലഗോപാൽ.

(ശരിത്തർജ്ജമ)

2008-ലെ കേരള ധനകാര്യ ആക്റ്റിൽ നിന്നുള്ള പ്രസക്തഭാഗങ്ങൾ
(2008-ലെ 21)

**

**

**

**

6. സെസ്സ് ചുമത്തലും പിരിച്ചെടുക്കലും.—(1) സർക്കാരിന് ഒരു സമഗ്ര സാമൂഹ്യ സുരക്ഷാ പദ്ധതി വ്യവസ്ഥ ചെയ്യുന്നതിനും സാമ്പത്തിക സഹായം നിരവേറുന്നതിനുള്ള ബാധ്യത പൂർത്തീകരിക്കുന്നതിനും, സാമൂഹ്യ സുരക്ഷാ സെസ്സ് എന്ന് വിളിക്കപ്പെടുന്ന ഒരു സെസ്സ്, 2003-ലെ കേരള മൂല്യവർദ്ധിത നികുതി ആക്റ്റിലെ (2004-ലെ 30) 6-ഉം 8-ഉം വകുപ്പുകൾ പ്രകാരവും, 1963-ലെ കേരള പൊതുവില്പന നികുതി ആക്റ്റിലെ (1963-ലെ 15) 5-ഉം 7-ഉം വകുപ്പുകൾ പ്രകാരവും വ്യാപാരികൾ നൽകേണ്ടതായ നികുതിയുടെ ഒരു ശതമാനം നിരക്കിൽ അവരിൽ ചുമത്തേണ്ടതും പിരിച്ചെടുക്കേണ്ടതുമാണ്.

(2) (1)-ാം ഉപവകുപ്പിൽ എന്തുതന്നെ അടങ്ങിയിരുന്നാലും 1956-ലെ കേന്ദ്രവിൽപ്പന നികുതി ആക്റ്റിന്റെ (1956-ലെ 74-ാം കേന്ദ്ര ആക്റ്റ്) 14-ാം വകുപ്പിൽ നിർവ്വചിച്ചിരിക്കുന്ന പ്രഖ്യാപിത ചരക്കുകൾക്ക് സെസ്സ് ചുമത്താൻ പാടില്ലാത്തതാണ്.

(3) ഇക്കാര്യത്തിൽ സർക്കാരിന് യഥാവിധിയുള്ള വിനിയോഗത്തിന് നിയമാനുസരണം നിയമനിർമ്മാണം നടത്തിയതിനുശേഷം (1)-ാം ഉപവകുപ്പിൽ വിനിർദ്ദേശിച്ചിരിക്കുന്ന ആവശ്യങ്ങൾക്കായി സാമൂഹ്യ സുരക്ഷാ സെസ്സിന്റെ അങ്ങിനെയുള്ള പണം ഉപയോഗിക്കാവുന്നതാണ്.

(4) (1)-ാം ഉപവകുപ്പ് പ്രകാരമുള്ള സെസ്സ് പിരിച്ചെടുക്കലിന് 2003-ലെ കേരള മൂല്യവർദ്ധിത നികുതി ആക്റ്റിലെ (2004-ലെ 30) 30-ാം വകുപ്പിലെയും, 1963-ലെ കേരള പൊതുവില്പന നികുതി ആക്റ്റിലെ (1963-ലെ 15) 22-ാം വകുപ്പിലെയും വ്യവസ്ഥകൾ ബാധകമാക്കേണ്ടതാണ്.

(5) 2003-ലെ കേരള മൂല്യവർദ്ധിത നികുതി ആക്റ്റിലെ തിട്ടപ്പെടുത്തലും ഇൻപുട്ട് ടാക്സ് ക്രെഡിറ്റും, പ്രത്യേക റിബേറ്റും ഈടാക്കലും, 1963-ലെ കേരള പൊതുവില്പന നികുതി ആക്റ്റിലെ തിട്ടപ്പെടുത്തലും ഈടാക്കലും, സംബന്ധിച്ചുള്ള വ്യവസ്ഥകൾ ആവശ്യമുള്ള മാറ്റങ്ങളോടെ ഈ വകുപ്പ് പ്രകാരമുള്ള സെസ്സിൽ ബാധകമാക്കേണ്ടതാണ്.

**

**

**

**

2017-ലെ കേരള സംസ്ഥാന ചരക്കുസേവന നികുതി ആക്റ്റിൽ നിന്നുള്ള
പ്രസക്തഭാഗങ്ങൾ (2017-ലെ 20)

** ** ** **

(61) "നികുതപരിവേഷസേവന വിതരണക്കാരൻ" എന്നാൽ നിക്ഷേപവിവേക സേവനങ്ങൾ ലഭിച്ചതിലേക്കായി 31-ാം വകുപ്പ് പ്രകാരം നൽകിയിട്ടുള്ള നികുതി ഇൻവോയിസുകൾ സ്വീകരിക്കുന്നതും ചരക്കുകളോ സേവനങ്ങളോ അല്ലെങ്കിൽ രണ്ടുകൂടിയോ വിതരണം ചെയ്യുന്നതും പ്രസ്തുത ഓഫീസിന്റെ അതേ പെർമനന്റ് അക്കൗണ്ട് നമ്പർ ഉള്ളതും, നികുതി വിധേയമായ ചരക്കുകളോ സേവനങ്ങളോ അല്ലെങ്കിൽ രണ്ടുകൂടിയോ വിതരണം ചെയ്യുന്ന ആൾക്ക് പ്രസ്തുത സേവനങ്ങൾക്ക് കേന്ദ്രനികുതി, സംസ്ഥാന നികുതി, സംയോജിത നികുതി, കേന്ദ്രഭരണ പ്രദേശ നികുതി എന്നിവയുടെ ഇളവ് നൽകുന്ന ആവശ്യത്തിലേയ്ക്കായി നിർണ്ണയിക്കപ്പെട്ട പ്രമാണം നൽകുന്നതുമായ ഓഫീസ് എന്നർത്ഥമാകുന്നു;

** ** ** **

9. ചുമത്തലും പിരിച്ചെടുക്കലും.—(1) (2)-ാം ഉപവകുപ്പിലെ വ്യവസ്ഥകൾക്ക് വിധേയമായി, മനുഷ്യ ഉപഭോഗത്തിനുള്ള മദ്യത്തിന്റെ വിതരണം ഒഴികെ, സംസ്ഥാനത്തിനകത്ത് നടത്തുന്ന ചരക്കുകളുടെയോ സേവനങ്ങളുടെയോ രണ്ടിന്റെയുമോ വിതരണത്തിന്മേൽ, 15-ാം വകുപ്പിന് കീഴിൽ നിർണ്ണയിച്ചിട്ടുള്ള മൂല്യത്തിന്മേലും, കൗൺസിലിന്റെ ശുപാർശകളിന്മേൽ, സർക്കാർ വിജ്ഞാപനം ചെയ്തേക്കാവുന്ന ഇരുപതു ശതമാനത്തിൽ കവിയാത്ത പ്രകാരമുള്ള നിരക്കിലും, കേരള ചരക്കു സേവന നികുതി എന്ന പേരിൽ ഒരു നികുതി ചുമത്തേണ്ടതും, നിർണ്ണയിക്കപ്പെടാവുന്ന പ്രകാരമുള്ള രീതിയിൽ, പിരിച്ചെടുക്കേണ്ടതും, നികുതി വിധേയനായ ആൾ നൽകേണ്ടതുമാണ്.

** ** ** **

10. കോമ്പോസിഷൻ ലെവി.—(1) ഈ ആക്റ്റിൽ ഇതിനു വിരുദ്ധമായി എന്തുതന്നെ അടങ്ങിയിരുന്നാലും, 9-ാം വകുപ്പിലെ (3), (4) എന്നീ ഉപവകുപ്പുകളിലെ വ്യവസ്ഥകൾക്ക് വിധേയമായി തൊട്ടുമുമ്പുള്ള സാമ്പത്തിക വർഷത്തെ മൊത്തം വിറ്റുവരവ് എഴുപത്തിയഞ്ച് ലക്ഷം രൂപയിൽ കവിയാത്ത ഒരു രജിസ്റ്റർ ചെയ്ത ആളിന്, അയാൾ 9-ാം വകുപ്പിലെ (1)-ാം ഉപവകുപ്പിനകീഴിൽ നൽകേണ്ടതായ നികുതിക്ക് പകരം, നിർണ്ണയിക്കാവുന്ന പ്രകാരമുള്ള നിരക്കിൽ കണക്കാക്കിയതും എന്നാൽ ഇതിൽ കവിയാത്തതുമായ ഒരു നികുതി തുക ഒടുക്കാവുന്നതാണ്,—

** ** ** **

(5) നികുതി വിധേയനായ ഒരാൾക്ക്, അപ്രകാരം ചെയ്യുവാൻ അർഹതയില്ല എങ്കിലും, (1)-ാം ഉപവകുപ്പിൻ കീഴിലോ (2 എ) ഉപവകുപ്പിൻകീഴിലോ നികുതി നൽകി എന്ന് ഉചിതമായ ഉദ്യോഗസ്ഥന്, വിശ്വസിക്കുവാനുള്ള കാരണങ്ങളുള്ളപക്ഷം, അപ്രകാരമുള്ള ആൾ, ഈ ആക്ടിലെ മറ്റേതെങ്കിലും വ്യവസ്ഥകൾക്ക് കീഴിൽ, അയാൾ നൽകേണ്ടതായ ഏതെങ്കിലും നികുതിക്ക് പുറമെ, ഒരു പിഴ നൽകാൻ വിധേയനായിരിക്കുന്നതും, 73-ാം വകുപ്പിലെയോ 74-ാം വകുപ്പിലെയോ വ്യവസ്ഥകൾ, ആവശ്യമായ ഭേദഗതികളോടെ, നികുതിയും പിഴയും നിർണ്ണയിക്കുന്നതിന് ബാധകമായിരിക്കുന്നതുമാണ്.

** ** * ** * ** * **

11. നികുതി നൽകുന്നതിൽ നിന്നും ഒഴിവ് അനുവദിക്കുന്നതിനുള്ള അധികാരം.—(1) സർക്കാരിന്, പൊതുതാൽപര്യാർത്ഥം, അപ്രകാരം ചെയ്യുന്നത് ആവശ്യമാണെന്ന് തോന്നുന്നപക്ഷം, കൗൺസിലിന്റെ ശുപാർശകളിന്മേൽ, വിജ്ഞാപനം വഴി, അതിൽ പ്രത്യേകം പറയാവുന്ന പ്രകാരമുള്ള ഉപാധികൾക്ക് വിധേയമായോ, പൊതുവായോ പൂർണ്ണമായോ പ്രത്യേക വിവരണത്തിലുള്ള ചരക്കുകളെയോ സേവനങ്ങളെയോ രണ്ടിന്റെയുമോ, അതിന്മേൽ ചുമത്താവുന്ന നികുതിയിൽ നിന്നും പൂർണ്ണമായോ അതിന്റെ ഏതെങ്കിലും ഭാഗത്തെയോ അപ്രകാരമുള്ള വിജ്ഞാപനത്തിൽ പ്രത്യേകം പറയാവുന്ന പ്രകാരമുള്ള തീയതി മുതൽ ഒഴിവാക്കാവുന്നതാണ്.

** ** * ** * ** * **

13. സേവനങ്ങൾ വിതരണം നടത്തുന്ന സമയം.—(1) വിതരണങ്ങളിന്മേൽ നികുതി നൽകുന്നതിനുള്ള ബാധ്യത, ഈ വകുപ്പിലെ വ്യവസ്ഥകൾക്കനുസൃതമായി നിർണ്ണയിക്കുന്ന പ്രകാരമുള്ള വിതരണസമയത്ത് ആയിരിക്കുന്നതാണ്.

** ** * ** * ** * **

(3) റിവേഴ്സ് ചാർജ്ജ് അടിസ്ഥാനത്തിൽ നികുതി നൽകിയതോ നികുതി നൽകുവാൻ ബാധ്യസ്ഥനുമായതോ ആയ ചരക്കുകളുടെ സംഗതിയിൽ, വിതരണം നടത്തിയതിന്റെ സമയം താഴെപ്പറയുന്ന തീയതികളിൽ ആദ്യമുള്ളതായിരിക്കും, അതായത്:—

(എ) സ്വീകർത്താവിന്റെ അക്കൗണ്ട് ബുക്കിൽ പണം ലഭിച്ചതായി രേഖപ്പെടുത്തിയിട്ടുള്ള തീയതിയോ അല്ലെങ്കിൽ അയാളുടെ ബാങ്ക് അക്കൗണ്ടിൽ നിന്നും പണം കുറവു ചെയ്ത തീയതിയോ, എതാണോ ആദ്യം അത്; അല്ലെങ്കിൽ

(ബി) ഇൻവോയിസോ അതിനുപകരം മാറ്റേതെങ്കിലും രേഖയോ, ഏതുപേരിൽ അറിയപ്പെട്ടിരുന്നാലും വിതരണം ചെയ്യുന്ന ആൾ നൽകിയ തീയതി മുതൽ അറുപത് ദിവസത്തിനുശേഷം വരുന്ന തീയതി:

എന്നാൽ, (എ) ഖണ്ഡപ്രകാരമോ (ബി) ഖണ്ഡപ്രകാരമോ വിതരണം ചെയ്ത സമയം തീരുമാനിക്കാൻ സാധ്യമാകാത്തതിടത്ത്, വിതരണം സ്വീകരിക്കുന്ന ആളുടെ അക്കൗണ്ട് ബുക്കുകളിൽ രേഖപ്പെടുത്തിയ തീയതി വിതരണത്തിന്റെ സമയം ആയിരിക്കുന്നതാണ്.

എന്നുമാത്രമല്ല, 'അസോസിയേറ്റഡ് എന്റർപ്രൈസുകൾ' നടത്തുന്ന വിതരണത്തിന്റെ സംഗതിയിൽ, ഭാരതത്തിനു പുറത്ത് സേവനങ്ങൾ വിതരണം ചെയ്യുന്ന ആൾ സ്ഥിതി ചെയ്യുന്നിടത്ത്, സ്വീകർത്താവിന്റെ അക്കൗണ്ട് ബുക്കുകളിൽ രേഖപ്പെടുത്തിയ തീയതിയോ സ്വീകർത്താവിന്റെ അക്കൗണ്ട് ബുക്കുകളിൽ വിതരണം സ്വീകരിച്ചതായി രേഖപ്പെടുത്തിയ വിതരണ തീയതിയോ, ഏതാണോ ആദ്യം, അത് വിതരണത്തിന്റെ സമയം ആയിരിക്കുന്നതാണ്.

** ** * * * * *

16. നിക്ഷേപവിഭവ നികുതി ഇളവ് ലഭിക്കുന്നതിനുള്ള അർഹതയും നിബന്ധനകളും.—(1) രജിസ്റ്റർ ചെയ്ത ഓരോ ആളിനും, നിർണ്ണയിക്കപ്പെടാവുന്ന പ്രകാരമുള്ള ഉപാധികൾക്കും നിയന്ത്രണങ്ങൾക്കും വിധേയമായും 49-ാം വകുപ്പിൽ വ്യക്തമാക്കിയിട്ടുള്ള രീതിയിലും, അയാളുടെ വ്യാപാരം നടത്തുന്നതിനിടയിലോ അത് മുന്നോട്ട് കൊണ്ടുപോകുമ്പോഴോ ഉപയോഗിച്ചതോ ഉപയോഗിക്കാൻ ഉദ്ദേശിക്കുകയോ ചെയ്യുന്ന ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയുമോ വിതരണത്തിന്, ചുമത്തിയ നിക്ഷേപവിഭവ നികുതിയുടെ ഇളവ് ലഭിക്കുവാൻ അർഹനായിരിക്കുന്നതും പ്രസ്തുത തുക അയാളുടെ അപ്രകാരമുള്ള ഇലക്ട്രോണിക് ക്രെഡിറ്റ് ലെഡ്ജിൽ വരവുവയ്ക്കേണ്ടതാണ്.

** ** * * * * *

(4). ഒരു റിട്ടേണോ വാർഷിക റിട്ടേണോ, തുടർനുവരുന്ന സാമ്പത്തികവർഷത്തെ നവംബർ മാസം 13-ാം തീയതിക്ക് ശേഷമോ ഏതാണോ ആദ്യം അതിനുശേഷമുള്ള ഏതെങ്കിലും ചരക്കോ സേവനമോ വിതരണം ചെയ്യുന്നതിനുള്ള ഇൻവോയിസിനെയോ ഡെബിറ്റ് നോട്ടീസിനെയോ അല്ലെങ്കിൽ രണ്ടിനെയുമോ സംബന്ധിച്ച് ഒരു രജിസ്റ്റേർഡ് വ്യക്തി ഇൻപുട്ട് ടാക്സ് ക്രെഡിറ്റ് എടുക്കുന്നതിന് അർഹനല്ലാത്തതാണ്.

എന്നാൽ, രജിസ്റ്റർ ചെയ്ത വ്യക്തിക്ക് 2018 സെപ്റ്റംബർ മാസത്തേക്കുള്ള സെക്ഷൻ 39 പ്രകാരം റിട്ടേൺ സമർപ്പിക്കേണ്ട അവസാന തീയതിക്ക് ശേഷം പ്രസ്തുത വകുപ്പിന് കീഴിലുള്ള മാർച്ച് മാസത്തെ റിട്ടേൺ നൽകേണ്ട തീയതി വരെ ഇൻപുട്ട് ടാക്സ് ക്രെഡിറ്റ് എടുക്കാൻ അർഹതയുണ്ട്. സെക്ഷൻ 37-ന്റെ ഉപവകുപ്പ് (1) പ്രകാരം വിതരണക്കാരൻ അപ്ലോഡ് ചെയ്ത വിശദാംശങ്ങൾ പ്രകാരം 2017-18

സാമ്പത്തിക വർഷത്തിൽ ചരക്കുകളുടെയോ സേവനങ്ങളുടെയോ വിതരണത്തിനായുള്ള അത്തരം ഡെബിറ്റ് നോട്ടുമായി ബന്ധപ്പെട്ട ഏതെങ്കിലും ഇൻവോയ്സ് അല്ലെങ്കിൽ ഇൻവോയ്സ് പ്രസ്തുത വിഭാഗത്തിലെ ഉപവകുപ്പ് (1) പ്രകാരം വിശദാംശങ്ങൾ നൽകുന്നതിനുള്ള അവസാന തീയതി 2019 മാർച്ച് മാസം ആണ്.

** ** ** **

17. ഇളവിന്റെയും തടഞ്ഞുവയ്ക്കപ്പെട്ട ഇളവുകളുടെയും പങ്കുവയ്ക്കൽ.—(1) രജിസ്റ്റർ ചെയ്ത ആൾ ചരക്കുകളോ സേവനങ്ങളോ അല്ലെങ്കിൽ അവ രണ്ടുമോ ഭാഗികമായി ഏതെങ്കിലും വ്യാപാരത്തിന്റെ ആവശ്യത്തിനും ഭാഗികമായി മറ്റേതെങ്കിലും ആവശ്യത്തിനും ഉപയോഗിക്കുന്നിടത്ത്, ഇളവിന്റെ തുക അയാളുടെ വ്യാപാര ആവശ്യങ്ങളുമായി ബന്ധപ്പെട്ടിടത്തോളമുള്ള നിക്ഷേപ വിഭവ നികുതിയായി പരിമിതപ്പെടുത്തേണ്ടതാണ്.

** ** ** **

(5) 16-ാം വകുപ്പ് (1)-ാം ഉപവകുപ്പിലോ 18-ാം വകുപ്പ് (1)-ാം ഉപവകുപ്പിലോ എന്തുതന്നെ അടങ്ങിയിരുന്നാലും, നിക്ഷേപവിഭവ നികുതിയിളവ് താഴെ പറയുന്നവ സംബന്ധിച്ച് ലഭ്യമാകുന്നതല്ല, അതായത്:—

** ** ** **

(ഐ) 74, 129, 130 എന്നീ വകുപ്പുകളിലെ വ്യവസ്ഥകൾ അനുസരിച്ച് നൽകിയിരിക്കുന്ന ഏതെങ്കിലും നികുതി.

** ** ** **

20. നിക്ഷേപവിഭവ സേവന വിതരണക്കാർ ഇളവ് നൽകുന്ന രീതി.—(1) നിക്ഷേപ വിഭവസേവന വിതരണക്കാരൻ, സംസ്ഥാന നികുതി ഇളവ്, സംസ്ഥാന നികുതിയായോ അല്ലെങ്കിൽ സംയോജിത നികുതിയായോ, സംയോജിത നികുതി സംയോജിത നികുതിയായോ അല്ലെങ്കിൽ സംസ്ഥാന നികുതിയായോ, നിർണ്ണയിക്കപ്പെടാവുന്ന പ്രകാരമുള്ള രീതിയിൽ വിതരണം ചെയ്തുകൊണ്ടിരിക്കുന്ന നിക്ഷേപ വിഭവ നികുതി ഇളവ് തുക അടങ്ങിയ ഒരു പ്രമാണം, നൽകിക്കൊണ്ട് വിതരണം ചെയ്യേണ്ടതാണ്.

(2) നിക്ഷേപവിഭവ സേവന വിതരണക്കാർക്ക്, താഴെപ്പറയുന്ന നിബന്ധനകൾക്കു വിധേയമായി ഇളവ് വിതരണം ചെയ്യാവുന്നതാണ്, അതായത്:—

(എ) നിർണ്ണയിക്കപ്പെടാവുന്ന പ്രകാരമുള്ള വിശദാംശങ്ങൾ അടങ്ങിയ ഒരു രേഖ ലഭിക്കുന്നതിന്മേൽ ഇളവ് സ്വീകർത്താക്കൾക്ക് വിതരണം ചെയ്യാവുന്നതാണ്;

(ബി) വിതരണം ചെയ്യുന്ന ഇളവ് തുക വിതരണത്തിനു ലഭിച്ച ഇളവ് തുകയേക്കാൾ കൂടുവാൻ പാടുള്ളതല്ല;

(സി) ഒരു സ്വീകർത്താവുമായി ബന്ധപ്പെട്ട നിക്ഷേപവിഭവ സേവനങ്ങൾക്കുള്ള നികുതി നൽകിയതിന്റെ ഇളവ് പ്രസ്തുത സ്വീകർത്താവിന് മാത്രം വിതരണം ചെയ്യേണ്ടതാണ്;

(ഡി) നിക്ഷേപവിഭവ സേവനങ്ങൾക്കുള്ള നികുതി നൽകിയതിന്റെ ഇളവ്, ഒന്നിൽ കൂടുതൽ ഇളവ് ലഭിച്ചവരുമായി ബന്ധപ്പെട്ടുള്ളതാണെങ്കിൽ, നിക്ഷേപ വിഭവ സേവനം ആരുമായാണോ ബന്ധപ്പെട്ടിരിക്കുന്നത്, അങ്ങനെയുള്ള സ്വീകർത്താക്കൾക്കിടയിൽ, വിതരണം ചെയ്യേണ്ടതും, അപ്രകാരമുള്ള വിതരണം, ബന്ധപ്പെട്ട കാലയളവിൽ അപ്രകാരമുള്ള സ്വീകർത്താവിന്റെ സംസ്ഥാനത്തിലെ വിറ്റുവരവിന്റെയോ കേന്ദ്രഭരണ പ്രദേശത്തിലെ വിറ്റുവരവിന്റെയോ അടിസ്ഥാനത്തിൽ, നിക്ഷേപവിഭവ സേവനം ലഭിക്കുന്ന അപ്രകാരമുള്ള എല്ലാ സ്വീകർത്താക്കളുടെയും മൊത്തം വിറ്റുവരവിന് ആനുപാതികമായിരിക്കുന്നതും, നടപ്പുവർഷത്തിലെ ബന്ധപ്പെട്ട പ്രസ്തുത കാലയളവിൽ ആയത് പ്രാവർത്തികമാകുന്നതുമാണ്;

(ഇ) നിക്ഷേപ വിഭവ സേവനങ്ങൾക്കുള്ള നികുതി നൽകിയതിന്റെ ഇളവ്, എല്ലാ സ്വീകർത്താക്കളുമായി ബന്ധപ്പെട്ടുള്ളതാണെങ്കിൽ, അപ്രകാരമുള്ള സ്വീകർത്താക്കൾക്കിടയിൽ വിതരണം ചെയ്യേണ്ടതും, അപ്രകാരമുള്ള വിതരണം, ബന്ധപ്പെട്ട കാലയളവിൽ അപ്രകാരമുള്ള സ്വീകർത്താവിന്റെ സംസ്ഥാനത്തിലെ വിറ്റുവരവിന്റെയോ കേന്ദ്രഭരണ പ്രദേശത്തിലെ വിറ്റുവരവിന്റെയോ അടിസ്ഥാനത്തിൽ, നിക്ഷേപ വിഭവസേവനം ലഭിക്കുന്ന, എല്ലാ സ്വീകർത്താക്കളുടെയും മൊത്തം വിറ്റുവരവിന് ആനുപാതികമായിരിക്കുന്നതും, നടപ്പുവർഷത്തിലെ ബന്ധപ്പെട്ട കാലയളവിൽ ആയത് പ്രാവർത്തികമാകുന്നതുമാണ്;

വിശദീകരണം.—ഈ വകുപ്പിന്റെ ആവശ്യങ്ങൾക്കായി,—

(എ) "ബന്ധപ്പെട്ട കാലയളവ്" എന്നാൽ,—

(i) ഇളവ് ലഭിക്കുന്നവർക്ക് അവരുടെ സംസ്ഥാനങ്ങളിലോ കേന്ദ്രഭരണ പ്രദേശങ്ങളിലോ, ഇളവ് വിതരണം ചെയ്ത വർഷത്തിന് തൊട്ടുമുമ്പുള്ള സാമ്പത്തിക വർഷം, വിറ്റു വരവുള്ള പക്ഷം, പ്രസ്തുത സാമ്പത്തിക വർഷം; അല്ലെങ്കിൽ

(ii) ഇളവ് ലഭിക്കുന്നവരിൽ എല്ലാപേർക്കോ ഏതാനും പേർക്കോ ഇളവ് വിതരണം ചെയ്യുന്ന വർഷത്തിന് തൊട്ടുമുമ്പുള്ള സാമ്പത്തിക വർഷം, അവരുടെ സംസ്ഥാനങ്ങളിലോ കേന്ദ്രഭരണ പ്രദേശങ്ങളിലോ ഏതെങ്കിലും വിറ്റുവരവ് ഇല്ലാത്തപക്ഷം, ഇളവ് വിതരണം ചെയ്യേണ്ട മാസത്തിന് തൊട്ടുമുമ്പ്, അപ്രകാരം ഇളവ് ലഭിച്ചവരുടെ വിറ്റുവരവ് സംബന്ധിച്ച വിശദാംശങ്ങൾ ലഭ്യമായിട്ടുള്ള, അവസാന ത്രൈമാസം;

(ബി) “ ഇളവ് ലഭിക്കുന്ന സ്വീകർത്താവ്” എന്ന പദപ്രയോഗം നിക്ഷേപ വിഭവ സേവന വിതരണക്കാരന്റെ അതേ പെർമനന്റ് അക്കൗണ്ട് നമ്പറോടുകൂടിയ, ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റേയുമോ വിതരണക്കാരെ എന്ന് അർത്ഥമാകുന്നു;

(സി) ഈ ആക്ട് പ്രകാരം നികുതിവിധേയമായ ചരക്കുകളും അതുപോലെതന്നെ നികുതിവിധേയമല്ലാത്ത ചരക്കുകളും വിതരണം ചെയ്യുന്നതിൽ ഏർപ്പെട്ടിട്ടുള്ള രജിസ്റ്റർ ചെയ്ത ഏതെങ്കിലും ആളുമായി ബന്ധപ്പെട്ട് വിറ്റുവരവ് എന്ന പദം, ഭരണഘടനയുടെ ഏഴാം പട്ടികയിലെ ലിസ്റ്റ് 1-ലെ 84-ാം ഉൾക്കുറിപ്പ് പ്രകാരമോ 92 എ ഉൾക്കുറിപ്പ് പ്രകാരമോ പ്രസ്തുത പട്ടികയിലെ ലിസ്റ്റ് II-ലെ 51-ഉം 54-ഉം ഉൾക്കുറിപ്പ് പ്രകാരമോ ചുമത്തപ്പെട്ട ഏതെങ്കിലും ഡ്യൂട്ടിയുടെയോ നികുതിയുടെയോ തുക കുറവ് ചെയ്തുകൊണ്ടുള്ള വിറ്റുവരവിന്റെ മൂല്യം എന്ന് അർത്ഥമാകുന്നു.

** ** ** **

21. അധികമായി വിതരണം ചെയ്തിട്ടുള്ള ഇളവ് ഈടാക്കുന്നതിനുള്ള രീതി.—20-ാം വകുപ്പിൽ അടങ്ങിയിരിക്കുന്ന വ്യവസ്ഥകൾക്കു വിരുദ്ധമായി, നിക്ഷേപ വിഭവ സേവന വിതരണക്കാരൻ ഇളവ് വിതരണം ചെയ്യുകയും, തൽഫലമായി ഒന്നോ അല്ലെങ്കിൽ അതിൽ കൂടുതലോ സ്വീകർത്താക്കൾക്ക് അധികമായി ഇളവ് വിതരണം ചെയ്യുകയും ചെയ്യുന്നിടത്ത് അപ്രകാരം അധികമായി വിതരണം ചെയ്ത ഇളവ്, പലിശ സഹിതം അപ്രകാരമുള്ള സ്വീകർത്താക്കളിൽ നിന്നും ഈടാക്കേണ്ടതും, അതത് സംഗതിപോലെ, 73-ാം വകുപ്പിലേയോ 74-ാം വകുപ്പിലേയോ വ്യവസ്ഥകൾ, ആവശ്യമായ മാറ്റങ്ങളോടെ, ഈടാക്കുന്നതിനുള്ള തുക നിർണ്ണയിക്കുന്നതിന് ബാധകമാകുന്നതുമാണ്.

** ** **

30. രജിസ്ട്രേഷൻ റദ്ദ് ചെയ്തത് പിൻവലിക്കൽ.—(1) നിർണ്ണയിക്കപ്പെടാവുന്ന പ്രകാരമുള്ള നിബന്ധനകൾക്കും വിധേയമായി ഉചിതമായ ഉദ്യോഗസ്ഥൻ, സ്വമേധയാ വിതരണക്കാരൻ റദ്ദാക്കിയ ഏതെങ്കിലും രജിസ്റ്റർ ചെയ്ത ആൾക്ക്, റദ്ദ് ചെയ്തുകൊണ്ടുള്ള ഉത്തരവ് നൽകിയ തീയതി മുതൽ മൂപ്പത് ദിവസത്തിനുള്ളിൽ നിർണ്ണയിക്കപ്പെട്ട

രീതിയിൽ, രജിസ്ട്രേഷൻ റദ്ദ് ചെയ്തത് പിൻവലിക്കുന്നതിനായി അപ്രകാരമുള്ള ഉദ്യോഗസ്ഥന് ഒരു അപേക്ഷ നൽകാവുന്നതാണ്.

(2) ഉചിതമായ ഉദ്യോഗസ്ഥന്, നിർണ്ണയിക്കപ്പെടാവുന്ന പ്രകാരമുള്ള രീതിയിലും അപ്രകാരമുള്ള കാലയളവിനുള്ളിലും, ഉത്തരവു വഴി, രജിസ്ട്രേഷൻ റദ്ദ് ചെയ്തത് പിൻവലിക്കുകയോ അല്ലെങ്കിൽ അപേക്ഷ നിരസിക്കുകയോ ചെയ്യാവുന്നതാണ്:

എന്നാൽ, രജിസ്ട്രേഷൻ റദ്ദ് ചെയ്തത് പിൻവലിക്കുന്നതിനുള്ള അപേക്ഷ, അപേക്ഷകന് പറയുവാനുള്ളത് പറയുവാൻ ഒരു അവസരം നൽകാതെ നിരസിക്കുവാൻ പാടുള്ളതല്ല.

** ** * ** *

31. ട്രാക്ട് ഇൻവോയിസ്.—(1) നികുതിവിധേയമായ ചരക്കുകൾ വിതരണം ചെയ്യുന്ന രജിസ്റ്റർ ചെയ്ത ഒരു ആൾ,—

** ** * ** *

(3) (1) -ഉം (2)-ഉം ഉപവകുപ്പുകളിൽ എന്തുതന്നെ അടങ്ങിയിരുന്നാലും,—

(എഫ്) 9-ാം വകുപ്പ് (3)-ാം ഉപവകുപ്പോ (4)-ാം ഉപവകുപ്പോ പ്രകാരം നികുതി നൽകാൻ ബാധ്യസ്ഥനായ, രജിസ്റ്റർ ചെയ്ത ഒരു ആൾ, രജിസ്റ്റർ ചെയ്തിട്ടില്ലാത്ത വിതരണക്കാരനിൽ നിന്നും അയാൾ സ്വീകരിച്ച ചരക്കുകളെയോ സേവനങ്ങളെയോ അവ രണ്ടിനെയും സംബന്ധിച്ച്, ചരക്കുകളോ സേവനങ്ങളോ അവ രണ്ടുമോ സ്വീകരിച്ച തീയതിയിൽ, രജിസ്റ്റർ ചെയ്തിട്ടില്ലെങ്കിൽ ഒരു ഇൻവോയിസ് നൽകേണ്ടതാണ്.

(ജി) 9-ാം വകുപ്പ് (3)-ാം ഉപവകുപ്പോ (4)-ാം ഉപവകുപ്പോ പ്രകാരം നികുതി നൽകാൻ ബാധ്യസ്ഥനായ രജിസ്റ്റർ ചെയ്ത ഒരു ആൾ വിതരണം ചെയ്ത ആൾക്ക് പണം നൽകുന്ന സമയത്ത് ഒരു പേയ്മെന്റ് വാച്ചർ നൽകേണ്ടതാണ്.

** ** * ** *

35. അക്കൗണ്ടുകളും മറ്റ് റിക്കാർഡുകളും.—(1) രജിസ്റ്റർ ചെയ്ത ഓരോ ആളും രജിസ്ട്രേഷൻ സർട്ടിഫിക്കറ്റിൽ രേഖപ്പെടുത്തിയ തന്റെ പ്രധാന വ്യാപാര സ്ഥലത്ത്,—

** ** * ** *

(6) 17-ാം വകുപ്പ് (5)-ാം ഉപവകുപ്പ് (എച്ച്) ഖണ്ഡത്തിലെ വ്യവസ്ഥകൾക്ക് വിധേയമായി, രജിസ്റ്റർ ചെയ്ത ആൾ (1)-ാം ഉപവകുപ്പിലെ വ്യവസ്ഥകൾക്കനുസൃതമായി ചരക്കുകളുടെയോ സേവനങ്ങളുടെയോ രണ്ടിന്റെയുമോ അക്കൗണ്ടുകൾ കാണിക്കാൻ വീഴ്ച

വരുത്തുന്നിടത്ത്, ഉചിതമായ ഉദ്യോഗസ്ഥൻ അപ്രകാരം അക്കൗണ്ടുകൾ കാണിക്കാത്ത ചരക്കുകളിന്മേലും സേവനങ്ങളിന്മേലും അല്ലെങ്കിൽ രണ്ടിന്റെയുമോ നൽകേണ്ടതായ നികുതി അപ്രകാരമുള്ള ആൾ അപ്രകാരമുള്ള ചരക്കുകളോ സേവനങ്ങളോ അല്ലെങ്കിൽ അവ രണ്ടുമോ വിതരണം ചെയ്തു എന്ന രീതിയിൽ അതിന്മേൽ നൽകേണ്ടതായ നികുതി തുക നിർണ്ണയിക്കേണ്ടതും, അതതു സംഗതി പോലെ, 73-ാം വകുപ്പിലേയോ 74-ാം വകുപ്പിലേയോ വ്യവസ്ഥകൾ ആവശ്യമായ ഭേദഗതികളോടെ അപ്രകാരമുള്ള നികുതി നിർണ്ണയിക്കുന്നതിന് ബാധകമാകുന്നതുമാണ്.

** ** ** **

39. റിട്ടേൺ നൽകൽ.—(1) ഒരു നിക്ഷേപ വിഭവ സേവന വിതരണക്കാരനോ ഒരു നിവാസേതര നികുതി വിധേയനായ ആളോ അല്ലെങ്കിൽ 10-ാം വകുപ്പിലെയോ, 51-ാം വകുപ്പിലെയോ, 52-ാം വകുപ്പിലെയോ വ്യവസ്ഥകൾ പ്രകാരം നികുതി നൽകുന്നതായ ഒരാളോ, അല്ലാതെയുള്ള രജിസ്റ്റർ ചെയ്യപ്പെട്ട ഓരോ ആളും, ഓരോ കലണ്ടർ മാസത്തിനോ അല്ലെങ്കിൽ അതിന്റെ ഒരു ഭാഗത്തിനോ ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയുമോ ഇൻവേർഡ് സപ്ലൈയും, ഔട്ട്വേർഡ് സപ്ലൈയും, ലഭിച്ച നിക്ഷേപ വിഭവ നികുതി ഇളവ്, നൽകേണ്ട നികുതി, നൽകിയ നികുതി, അപ്രകാരമുള്ള മറ്റ് വിശദാംശങ്ങൾ എന്നിവ നിർണ്ണയിക്കപ്പെടാവുന്ന പ്രകാരമുള്ള ഫാറത്തിലും രീതിയിലും അപ്രകാരമുള്ള സമയത്തിനുള്ളിലും ഇലക്ട്രോണിക് ആയി നൽകേണ്ടതാണ്.

** ** ** **

(3) 51-ാം വകുപ്പിലെ വ്യവസ്ഥകൾ പ്രകാരം സ്രോതസ്സിൽ തന്നെ നികുതി കിഴിവ് ചെയ്യുവാൻ ബാധ്യതയുള്ള ഓരോ രജിസ്റ്റർ ചെയ്യപ്പെട്ട ആളും, നിർണ്ണയിക്കപ്പെടാവുന്ന പ്രകാരമുള്ള ഫാറത്തിലും രീതിയിലും ഉള്ള ഒരു റിട്ടേൺ, ഇലക്ട്രോണിക് രൂപത്തിൽ, നികുതി കിഴിവുകൾ ചെയ്യപ്പെട്ട മാസത്തിലേക്ക് അപ്രകാരമുള്ള മാസം അവസാനിച്ചതിനുശേഷം പത്തു ദിവസത്തിനകം സമർപ്പിക്കേണ്ടതാണ്.

** ** ** **

49. നികുതി, പലിശ, പിഴ മറ്റ് തുകകൾ എന്നിവയുടെ നൽകൽ.—(1) ഇന്റർനെറ്റ് ബാങ്കിങ്ങോ, ക്രെഡിറ്റ് ഡെബിറ്റ് കാർഡുകളോ, നാഷണൽ ഇലക്ട്രോണിക് ഫണ്ട് ട്രാൻസ്ഫറോ, റിയൽ ടൈം ഗ്രോസ് സെറ്റിൽമെന്റോ അല്ലെങ്കിൽ മറ്റ് ഏതെങ്കിലും രീതിയിലോ, നിർണ്ണയിക്കാവുന്ന പ്രകാരമുള്ള നിബന്ധനകൾക്കും നിയന്ത്രണങ്ങൾക്കും

വിയേധമായി ഒരു ആൾ നികുതി, പലിശ, പിഴ, ഫീസ് അല്ലെങ്കിൽ മറ്റേതെങ്കിലും തുക എന്നിവയിലേക്ക് നടത്തുന്ന ഓരോ നിക്ഷേപവും നിർണ്ണയിക്കപ്പെടാവുന്ന പ്രകാരമുള്ള രീതിയിൽ വച്ചുപോരുന്ന അങ്ങനെയുള്ള അയാളുടെ ഇലക്ട്രോണിക് ക്യാഷ് ലെഡ്ജറിലേക്ക് വരവ് വയ്ക്കേണ്ടതാണ്.

** ** ** **

(8) നികുതി വിയേധനായ ഓരോ ആളും, ഈ ആക്റ്റിൻ കീഴിലോ അതിൻ കീഴിൽ ഉണ്ടാക്കപ്പെട്ടിട്ടുള്ള ചട്ടങ്ങൾക്കു കീഴിലോ ഉള്ള അയാളുടെ നികുതിയും, കിട്ടേണ്ട മറ്റു തുകകളും, താഴെപ്പറയുന്ന രീതിയിൽ നൽകേണ്ടതാണ്, അതായത്:—

** ** ** **

(സി) 73-ാം വകുപ്പിൻ കീഴിലോ 74-ാം വകുപ്പിൻ കീഴിലോ നിർണ്ണയിക്കുന്ന ഡിമാൻഡ് ഉൾപ്പെടെ ഈ ആക്റ്റിൻ കീഴിലോ അതിൻകീഴിൽ ഉണ്ടാക്കപ്പെട്ടിട്ടുള്ള ചട്ടങ്ങൾക്ക് കീഴിലോ നൽകേണ്ടതായ മറ്റേതെങ്കിലും തുക.

** ** ** **

50. നികുതി നൽകുന്നതിലുള്ള കാലതാമസത്തിനുള്ള പലിശ.—(1) ഈ ആക്റ്റിനോ അതിൻകീഴിൽ ഉണ്ടാക്കിയിട്ടുള്ള ചട്ടങ്ങളിലെയോ വ്യവസ്ഥകൾക്ക് അനുസൃതമായി നികുതി നൽകുവാൻ ബാധ്യസ്ഥരായതും എന്നാൽ നികുതിയോ അതിന്റെ ഏതെങ്കിലും ഭാഗമോ നിർണ്ണയിക്കപ്പെട്ട കാലയളവിനുള്ളിൽ സർക്കാരിലേയ്ക്ക് അടയ്ക്കുന്നതിൽ വീഴ്ചവരുത്തിയ ഓരോ ആളും, നികുതിയോ അതിന്റെ ഏതെങ്കിലും ഭാഗമോ അടയ്ക്കാതിരുന്ന കാലയളവിലേയ്ക്ക് അവശേഷിക്കുകയോ കൗൺസിലിന്റെ ശുപാർശയിന്മേൽ സർക്കാർ വിജ്ഞാപനം ചെയ്യാവുന്ന, പതിനെട്ട് ശതമാനത്തിൽ കവിയാതെയുള്ള, അങ്ങനെയുള്ള നിരക്കിലുള്ള പലിശ, സ്വയം അടയ്ക്കേണ്ടതാണ്.

എന്നാൽ 39-ാം വകുപ്പിലെ വ്യവസ്ഥകൾക്കനുസൃതമായുള്ള നിശ്ചിത തീയതിക്ക് ശേഷം നൽകിയിട്ടുള്ള റിട്ടേണിലെ നികുതി കാലയളവിൽ നടത്തിയിട്ടുള്ളതും പ്രസ്തുത കാലയളവിലേക്ക് പ്രഖ്യാപിച്ചിട്ടുള്ളതുമായ വിതരണങ്ങളെ സംബന്ധിച്ച്, പ്രസ്തുത കാലയളവ് സംബന്ധിച്ച് 73-ാം വകുപ്പോ 74-ാം വകുപ്പോ പ്രകാരമുള്ള ഏതെങ്കിലും നടപടികൾ ആരംഭിച്ചതിന് ശേഷം, റിട്ടേൺ നൽകുന്നിടത്ത് ഒഴികെ, നൽകേണ്ട നികുതിയിന്മേലുള്ള പലിശ ഇലക്ട്രോണിക് ക്യാഷ് ലെഡ്ജറിൽ കുറവ് ചെയ്യുകൊണ്ട്, നൽകിയിട്ടുള്ള നികുതിയുടെ ഭാഗത്തിന് ചുമത്തേണ്ടതാകുന്നു.

** ** ** **

(14) ഈ വകുപ്പിൽ എന്തുതന്നെ അടങ്ങിയിരുന്നാലും, തുക ആയിരം രൂപയിൽ കുറവാണെങ്കിൽ (5)-ാം ഉപവകുപ്പിന്റെയോ (6)-ാം ഉപവകുപ്പിന്റെയോ കീഴിലെ യാതൊരു റീഫണ്ടും അപേക്ഷകന് നൽകേണ്ടതില്ലാത്തതുമാണ്.

** ** *

61. റിട്ടേണുകളുടെ പരിശോധന.—(1) രജിസ്റ്റർ ചെയ്ത ആൾ സമർപ്പിച്ച റിട്ടേണും ബന്ധപ്പെട്ട വിശദാംശങ്ങളും റിട്ടേണിന്റെ കൃത്യത പരിശോധിക്കുന്നതിനായി, ഉചിതമായ ഉദ്യോഗസ്ഥന് സൂക്ഷ്മപരിശോധന നടത്താവുന്നതും പിശക് ഏതെങ്കിലും ശ്രദ്ധയിൽപ്പെട്ടിട്ടുണ്ടെങ്കിൽ നിർണ്ണയിക്കപ്പെടാവുന്ന പ്രകാരമുള്ള രീതിയിൽ അയാളെ അറിയിക്കേണ്ടതും അതിന്മേൽ അയാളുടെ വിശദീകരണം തേടാവുന്നതുമാണ്.

** ** *

(3) ഉചിതമായ ഉദ്യോഗസ്ഥൻ, അറിയിപ്പ് നൽകിയതിനുശേഷം മൂപ്പത് ദിവസത്തെ കാലയളവിനുള്ളിലോ അദ്ദേഹം അനുവദിക്കാവുന്ന അത്തരം കൂടുതൽ കാലയളവിനുള്ളിലോ തൃപ്തികരമായ വിശദീകരണം നൽകിയിട്ടില്ലെങ്കിൽ രജിസ്റ്റർ ചെയ്ത ആൾ, പിശകുകൾ അംഗീകരിച്ചതിനുശേഷം, പിശകുകൾ അംഗീകരിച്ച മാസത്തിലെ അയാളുടെ റിട്ടേണിൽ, തിരുത്തൽ നടപടികൾ എടുക്കുവാൻ വീഴ്ച വരുത്തുന്നപക്ഷം, ഉചിതമായ ഉദ്യോഗസ്ഥന്, 65-ാം വകുപ്പോ 66-ാം വകുപ്പോ 67-ാം വകുപ്പോ പ്രകാരമുള്ളതുൾപ്പെടെയുള്ള ഉചിതമായ നടപടികൾ ആരംഭിക്കാവുന്നതും, അല്ലെങ്കിൽ 73-ാം വകുപ്പോ 74-ാം വകുപ്പോ പ്രകാരം നികുതിയോ കിട്ടേണ്ട മറ്റു തുകകളോ നിർണ്ണയിക്കുന്നതിനുള്ള നടപടികൾ സ്വീകരിക്കാവുന്നതുമാണ്.

** ** *

62. റിട്ടേണുകൾ ഫയൽ ചെയ്യാത്തവരുടെ നികുതി തിട്ടപ്പെടുത്തൽ.—(1) 73-ാം വകുപ്പിലോ 74-ാം വകുപ്പിലോ, വിരുദ്ധമായി എന്തുതന്നെ അടങ്ങിയിരുന്നാലും, 46-ാം വകുപ്പുപ്രകാരമുള്ള നോട്ടീസ് നൽകിയതിനുശേഷവും 39-ാം വകുപ്പോ 45-ാം വകുപ്പോ പ്രകാരമുള്ള റിട്ടേണുകൾ നൽകുന്നതിൽ വീഴ്ച വരുത്തുകയാണെങ്കിൽ ഉചിതമായ ഉദ്യോഗസ്ഥന് ലഭ്യമായതോ അല്ലെങ്കിൽ അയാൾ ശേഖരിച്ചതോ ആയ പ്രസക്തമായ എല്ലാ വസ്തുതകളും കണക്കിലെടുത്തുകൊണ്ട് അപ്രകാരമുള്ള ആളുടെ നികുതി ബാധ്യത തിട്ടപ്പെടുത്തുന്നതിനുള്ള നടപടി ആരംഭിക്കാവുന്നതും, അപ്രകാരം നികുതി നൽകാത്തതുമായി ബന്ധപ്പെട്ട സാമ്പത്തിക വർഷത്തേക്ക് വാർഷിക റിട്ടേൺ സമർപ്പിക്കുന്നതിന് 44-ാം വകുപ്പുപ്രകാരം വ്യക്തമാക്കിയിട്ടുള്ള തീയതി മുതൽ അഞ്ചുവർഷക്കാലയളവിനുള്ളിൽ നികുതി തിട്ടപ്പെടുത്തുന്ന ഉത്തരവ് പുറപ്പെടുവിക്കേണ്ടതുമാണ്.

** ** *

63. രജിസ്റ്റർ ചെയ്യപ്പെടാത്ത ആളുകളുടെ നികുതി തിട്ടപ്പെടുത്തൽ.—73-ാം വകുപ്പിലോ 74-ാം വകുപ്പിലോ വിരുദ്ധമായി എന്തുതന്നെ അടങ്ങിയിരുന്നാലും നികുതി വിധേയനായ ആൾ രജിസ്റ്റർ ചെയ്യാൻ ബാധ്യസ്ഥനാണെങ്കിലും അപ്രകാരം രജിസ്റ്റർ ചെയ്യാതിരിക്കുകയോ 29-ാം വകുപ്പ് (2)-ാം ഉപവകുപ്പ് പ്രകാരം രജിസ്ട്രേഷൻ റദ്ദ് ചെയ്യപ്പെടുകയോ ചെയ്യുകയും എന്നാൽ നികുതി നൽകാൻ ബാധ്യസ്ഥമാകുകയും ചെയ്യുന്നിടത്ത്, ബന്ധപ്പെട്ട നികുതി കാലയളവിലേക്ക്, അപ്രകാരം നികുതി വിധേയനായ ആളുടെ നികുതി ബാധ്യത, ഉചിതമായ ഉദ്യോഗസ്ഥൻ തിട്ടപ്പെടുത്തുവാനുള്ള നടപടികൾ ആരംഭിക്കേണ്ടതും, നികുതി നൽകാത്ത കാലയളവുമായി ബന്ധപ്പെട്ട സാമ്പത്തിക വർഷത്തെ വാർഷിക റിട്ടേൺ സമർപ്പിക്കുന്നതിനായി, 44-ാം വകുപ്പിൽ വ്യക്തമാക്കിയിട്ടുള്ള തീയതി മുതൽ അഞ്ചു വർഷക്കാലയളവിനുള്ളിൽ നികുതി തിട്ടപ്പെടുത്തിക്കൊണ്ടുള്ള ഉത്തരവ് നൽകേണ്ടതുമാണ്.

** ** ** **

64. ചില പ്രത്യേക സംഗതികളിലെ സമ്മതി തിട്ടപ്പെടുത്തൽ.—(1) ഉചിതമായ ഉദ്യോഗസ്ഥന്, ഒരാളുടെ നികുതി ബാധ്യത കാണിക്കുന്ന ഏതെങ്കിലും തെളിവ് അയാളുടെ ശ്രദ്ധയിൽപ്പെടുകയാണെങ്കിൽ അഡീഷണൽ കമ്മീഷണറുടെയോ ജോയിന്റ് കമ്മീഷണറുടെയോ മുൻകൂർ അനുമതിയോടെ റവന്യൂതാൽപര്യം സംരക്ഷിക്കുന്നതിലേക്കായി, അപ്രകാരമുള്ള ആളിന്റെ നികുതി ബാധ്യത തിട്ടപ്പെടുത്തുവാനുള്ള നടപടികൾ ആരംഭിക്കാവുന്നതും അപ്രകാരം ചെയ്യുവാനുള്ള ഏതെങ്കിലും കാലതാമസം റവന്യൂ താല്പര്യത്തെ പ്രതികൂലമായി ബാധിക്കുമെന്ന് വിശ്വസിക്കുവാൻ മതിയായ കാരണമുള്ള പക്ഷം, നികുതി തിട്ടപ്പെടുത്തൽ ഉത്തരവ് നൽകേണ്ടതുമാണ്.

** ** ** **

(2) (1)-ാം ഉപവകുപ്പ് പ്രകാരം പാസ്സാക്കിയ ഉത്തരവ് ലഭിച്ച് 30 ദിവസത്തിനകം നികുതി നൽകേണ്ട ആൾ സമർപ്പിച്ച ഒരു അപേക്ഷയിന്മേലോ, സ്വമേധയായോ പ്രസ്തുത ഉത്തരവ് തെറ്റാണെന്ന് അഡീഷണൽ കമ്മീഷണറോ ജോയിന്റ് കമ്മീഷണറോ കരുതുന്ന പക്ഷം അത്തരം ഉത്തരവ് അദ്ദേഹത്തിന് പിൻവലിക്കാവുന്നതും 73-ാം വകുപ്പോ 74 -ാം വകുപ്പോ വ്യവസ്ഥ ചെയ്തിട്ടുള്ള നടപടിക്രമങ്ങൾ പാലിക്കേണ്ടതുമാണ്.

** ** ** **

65. നികുതി അധികാരസ്ഥാനങ്ങൾ നടത്തുന്ന ആഡിറ്റ്.—(1) കമ്മീഷണറോ അദ്ദേഹം അധികാരപ്പെടുത്തിയ ഏതെങ്കിലും ഉദ്യോഗസ്ഥനോ, പൊതുവായതോ അല്ലെങ്കിൽ പ്രത്യേകമായതോ ആയ ഒരു ഉത്തരവ് വഴി രജിസ്റ്റർ ചെയ്യപ്പെട്ട ഏതെങ്കിലും

ആളുടെ ആഡിറ്റ് നിർണ്ണയിക്കപ്പെടാവുന്ന പ്രകാരമുള്ള കാലയളവിലും അപ്രകാരമുള്ള ഇടവേളകളിലും രീതിയിലും നടത്തേണ്ടതാണ്.

** ** ** **

(7) (1)-ാം ഉപവകുപ്പ് പ്രകാരം നടത്തപ്പെട്ട ആഡിറ്റിൽ, നികുതി നൽകിയിട്ടില്ല എന്നോ അല്ലെങ്കിൽ നികുതി കുറവായാണ് നൽകിയത് എന്നോ അല്ലെങ്കിൽ തെറ്റായി റീഫണ്ട് ചെയ്തു എന്നോ, അല്ലെങ്കിൽ ലഭിച്ച നിക്ഷേപ വിഭവ നികുതി ഇളവ് തെറ്റായി വിനിയോഗിച്ചോ എന്നോ കണ്ടെത്തുകയാണെങ്കിൽ, ഉചിതമായ ഉദ്യോഗസ്ഥന്, 73-ാം വകുപ്പോ 74 -ാം വകുപ്പോ പ്രകാരം നടപടികൾ ആരംഭിക്കാവുന്നതാണ്.

** ** ** **

66. സ്നേഷ്യൽ ആഡിറ്റ്.— (1) അസിസ്റ്റന്റ് കമ്മീഷണറുടെ പദവിയിൽ കുറയാത്ത ഏതെങ്കിലും ഉദ്യോഗസ്ഥന്, അദ്ദേഹത്തിന്റെ മുൻപിലുള്ള അന്വേഷണത്തിന്റേയോ പരിശോധനയുടെയോ സൂക്ഷ്മ പരിശോധനയുടെയോ മറ്റേതെങ്കിലും നടപടിക്രമങ്ങളുടെയോ പരിശോധനയുടെ ഏതെങ്കിലും ഘട്ടത്തിൽ, കേസിന്റെ സ്വഭാവവും വിഷയത്തിന്റെ സങ്കീർണ്ണതയും നികുതി താൽപര്യവും കണക്കിലെടുത്ത്, മൂല്യം കൃത്യമായി പ്രഖ്യാപിക്കപ്പെട്ടിട്ടില്ല എന്നും, അല്ലെങ്കിൽ ഇളവ് സാധാരണ പരിധിക്കുള്ളിൽ അല്ല ലഭിച്ചത് എന്നും, അഭിപ്രായമുള്ള പക്ഷം, കമ്മീഷണറുടെ മുൻകൂട്ടിയുള്ള അംഗീകാരത്തോടെ, രജിസ്റ്റർ ചെയ്യപ്പെട്ട ആളോട്, അയാളുടെ പ്രമാണങ്ങൾ അക്കൗണ്ട് ബുക്കുകൾ ഉൾപ്പെടെയുള്ള രേഖകൾ കമ്മീഷണർ നാമനിർദ്ദേശം ചെയ്യുന്ന ഒരു ചാർട്ടേർഡ് അക്കൗണ്ടന്റിനെയോ കോസ്റ്റ് അക്കൗണ്ടന്റിനെയോ കൊണ്ട് പരിശോധിപ്പിക്കുവാനും ആഡിറ്റ് നടത്തുവാനും രേഖാമൂലമുള്ള ഒരു അറിയിപ്പിലൂടെ നിർദ്ദേശിക്കാവുന്നതാണ്.

** ** ** **

(6) (1)-ാം ഉപവകുപ്പ് പ്രകാരം നടത്തുന്ന സ്നേഷ്യൽ ആഡിറ്റിൽ നികുതി നൽകിയില്ലെന്നോ, കുറവായി നൽകിയെന്നോ, തെറ്റായി റീഫണ്ട് ചെയ്തു എന്നോ, തെറ്റായി ലഭിച്ച നിക്ഷേപവിഭവ നികുതി ഇളവ് വിനിയോഗിച്ചു എന്നോ കണ്ടെത്തിയാൽ, 73-ാം വകുപ്പോ, 74-ാം വകുപ്പോ പ്രകാരം, ഉചിതമായ ഉദ്യോഗസ്ഥന് നടപടി ആരംഭിക്കാവുന്നതാണ്.

** ** ** **

70. തെളിവ് നൽകുന്നതിനും രേഖകൾ ഹാജരാക്കുന്നതിനും ആളുകളെ വിളിച്ചു വരുത്തുന്നതിനുമുള്ള അധികാരം.—(1) ഈ ആക്റ്റിൻ കീഴിലുള്ള ഉചിതമായ ഒരു ഉദ്യോഗസ്ഥൻ, തെളിവ് നൽകുന്നതിനോ ഒരു രേഖ ഹാജരാക്കുന്നതിനോ ഒരു രേഖയോ മറ്റേതെങ്കിലും വസ്തുവോ അതേ രീതിയിലുള്ള ഏതെങ്കിലും അന്വേഷണവിചാരണയിൽ, ഹാജരാക്കുന്നതിനോ ആവശ്യമെന്ന് അദ്ദേഹം കരുതുന്ന ഏതെങ്കിലും ആളെ വിളിച്ചു വരുത്തുന്നതിന്, 1908-ലെ സിവിൽ നടപടി നിയമസംഹിതയിലെ (1908-ലെ 5-ാം കേന്ദ്ര ആക്ട്) വ്യവസ്ഥകൾക്ക് കീഴിൽ നൽകിയിട്ടുള്ള സംഗതിപോലെ ഒരു സിവിൽ കോടതിക്കുള്ള അധികാരം ഉണ്ടായിരിക്കുന്നതാണ്.

** ** ** **

73. നൽകാത്ത നികുതിയോ കുറവായി നൽകിയ നികുതിയോ തെറ്റായി റീഫണ്ട് ചെയ്യപ്പെട്ട തുകയോ വഞ്ചന അല്ലെങ്കിൽ ബോധപൂർവ്വം ഉള്ള ഏതെങ്കിലും തെറ്റായ പ്രസ്താവന അല്ലെങ്കിൽ വസ്തുതകൾ മറച്ചുവയ്ക്കൽ എന്നിവയൊഴികെയുള്ള ഏതെങ്കിലും കാരണത്താൽ നിക്ഷേപവിഭവ നികുതി ഇളവ് തെറ്റായി ലഭ്യമാക്കിയതോ വിനിയോഗിച്ചതോ എന്നിവയുടെ നിർണ്ണയം.—

** ** ** **

(11) (6)-ാം ഉപവകുപ്പിലോ, (8)-ാം ഉപവകുപ്പിലോ എന്തുതന്നെ അടങ്ങിയിരുന്നാലും സ്വയം തിട്ടപ്പെടുത്തിയ നികുതി ഏതെങ്കിലും തുകയോ നികുതിയായി പിരിച്ചെടുത്ത ഏതെങ്കിലും തുകയോ അപ്രകാരമുള്ള നികുതി നൽകേണ്ട നിശ്ചിത തീയതി മുതൽ 30 ദിവസകാലയളവിനുള്ളിൽ നൽകിയിട്ടില്ലാത്ത പക്ഷം (9)-ാം ഉപവകുപ്പ് പ്രകാരമുള്ള പിഴ നൽകേണ്ടതാണ്.

** ** ** **

74. നൽകാത്ത നികുതിയോ കുറവായി നൽകിയ നികുതിയോ തെറ്റായി റീഫണ്ട് ചെയ്യപ്പെട്ട തുകയോ വഞ്ചന അല്ലെങ്കിൽ ബോധപൂർവ്വം ഉള്ള ഏതെങ്കിലും തെറ്റായ പ്രസ്താവന അല്ലെങ്കിൽ വസ്തുതകൾ മറച്ചുവയ്ക്കൽ എന്നീ കാരണങ്ങളാൽ നിക്ഷേപ വിഭവ നികുതിയിളവ് തെറ്റായി ലഭ്യമാക്കിയതോ വിനിയോഗിച്ചതോ എന്നിവയുടെ കണക്കാക്കൽ.—

** ** ** **

(11) (9)-ാം ഉപവകുപ്പിൻ കീഴിൽ ഒരു ഉത്തരവ് ഏതെങ്കിലും ഒരു ആൾക്ക് നൽകിയിട്ടുള്ളിടത്ത്, നൽകേണ്ട നികുതി 50-ാം വകുപ്പ് പ്രകാരം അതിന്മേൽ നൽകേണ്ടതായ പലിശ സഹിതം അപ്രകാരമുള്ള നികുതിയുടെ അൻപത് ശതമാനത്തിന്

ഉല്യമായ പിഴയും ഉത്തരവിന്റെ അറിയിപ്പ് മുപ്പത് ദിവസത്തിനുള്ളിൽ നൽകുകയാണെങ്കിൽ പ്രസ്തുത നോട്ടീസുമായി ബന്ധപ്പെട്ട എല്ലാ നടപടികളും അവസാനിച്ചതായി കരുതപ്പെടുന്നതാണ്.

വിശദീകരണം 1.— 73-ാം വകുപ്പിന്റെയും ഈ വകുപ്പിന്റെയും ആവശ്യങ്ങൾക്കായി,—

(i) "പ്രസ്തുത നോട്ടീസുമായി ബന്ധപ്പെട്ട എല്ലാ നടപടികളും" എന്ന പദപ്രയോഗത്തിൽ 132-ാം വകുപ്പിന് കീഴിലുള്ള നടപടികൾ ഉൾപ്പെടുന്നതല്ല.

** ** ** **

75. നികുതി നിർണ്ണയവുമായി ബന്ധപ്പെട്ട സാമാന്യ വ്യവസ്ഥകൾ.— (1) നോട്ടീസ് നൽകുന്നതോ ഉത്തരവ് പുറപ്പെടുവിക്കുന്നതോ ഒരു കോടതിയുടെയോ അപ്പലേറ്റ് ട്രൈബ്യൂണലിന്റെയോ ഒരു ഉത്തരവ് വഴി സ്റ്റേ ചെയ്യപ്പെടുകയാണെങ്കിൽ, അതതു സംഗതി പോലെ, 73-ാം വകുപ്പിലെ (2)-ഉം (10)-ഉം ഉപവകുപ്പുകളിലും 74-ാം വകുപ്പിലെ (2)-ഉം (10)-ഉം ഉപവകുപ്പുകളിലും വ്യക്തമാക്കിയിട്ടുള്ള കാലയളവ് കണക്കാക്കുന്നതിന്, അത്തരം സ്റ്റേ നിലനിൽക്കുന്ന കാലയളവ് ഒഴിവാക്കപ്പെടുന്നതാണ്.

(2) ഏതെങ്കിലും അപ്പലേറ്റ് അതോറിറ്റിയോ ഏതെങ്കിലും അപ്പലേറ്റ് ട്രൈബ്യൂണലോ കോടതിയോ നോട്ടീസ് നൽകപ്പെട്ട ആൾക്കെതിരെ നികുതി നൽകുന്നതിൽ നിന്നും ഒഴിഞ്ഞുമാറുന്നതിന് വഞ്ചന അല്ലെങ്കിൽ ബോധപൂർവ്വമായ ഏതെങ്കിലും തെറ്റായ പ്രസ്താവന വസ്തുതകൾ മറച്ചുവയ്ക്കൽ എന്നീ ചാർജ്ജുകൾ തെളിയിക്കപ്പെടാത്ത കാരണത്താൽ 74-ാം വകുപ്പിലെ (1)-ാം ഉപവകുപ്പ് പ്രകാരമുള്ള നോട്ടീസ് നിലനിൽക്കുന്നതല്ല എന്ന് കണ്ടെത്തിയിട്ടുള്ളിടത്ത് 73-ാം വകുപ്പ് (1)-ാം ഉപവകുപ്പ് പ്രകാരമുള്ള നോട്ടീസ് നൽകി എന്നതുപോലെ അങ്ങനെയുള്ള ആൾ നൽകേണ്ട നികുതി ഉചിതമായ ഉദ്യോഗസ്ഥൻ നിർണ്ണയിക്കേണ്ടതാണ്.

** ** ** **

(10) 73-ാം വകുപ്പ് (10)-ാം ഉപവകുപ്പിൽ വ്യവസ്ഥ ചെയ്ത പ്രകാരം മൂന്ന് വർഷത്തിനകമോ അല്ലെങ്കിൽ 74-ാം വകുപ്പ് (10)-ാം ഉപവകുപ്പിൽ വ്യവസ്ഥ ചെയ്ത പ്രകാരം 5 വർഷത്തിനകമോ ഉത്തരവ് പുറപ്പെടുവിച്ചിട്ടില്ലായെങ്കിൽ ന്യായനിർണ്ണയ നടപടികൾ അവസാനിച്ചതായി കരുതപ്പെടുന്നതാണ്.

(11) അപ്പലേറ്റ് അതോറിറ്റി അല്ലെങ്കിൽ അപ്പലേറ്റ് ട്രൈബ്യൂണൽ അല്ലെങ്കിൽ ഹൈക്കോടതി ഏതെങ്കിലും പ്രശ്നത്തിൽ തീരുമാനമെടുത്തത് മറ്റു ചില നടപടികളിലെ വരുമാനത്തിന്റെ താല്പര്യത്തിന് ഹാനികരമാകുകയും, അപ്പലേറ്റ് ട്രൈബ്യൂണലിലോ

അല്ലെങ്കിൽ ഹൈക്കോടതിയിലോ അല്ലെങ്കിൽ സുപ്രീംകോടതിയിലോ, അപ്പലേറ്റ് അതോറിറ്റിയുടെ അല്ലെങ്കിൽ അപ്പലേറ്റ് ട്രൈബ്യൂണലിലോ അല്ലെങ്കിൽ ഹൈക്കോടതിയുടെ ഇത്തരത്തിലുള്ള തീർപ്പിൽ അപ്പീൽ നിലനിൽക്കുന്നവകിൽ, അപ്പലേറ്റ് അതോറിറ്റിയുടെയോ അപ്പലേറ്റ് ട്രൈബ്യൂണലിന്റെയോ തീർപ്പിന്റെ തീയതിയും അല്ലെങ്കിൽ അപ്പലേറ്റ് ട്രൈബ്യൂണലിന്റെയോ ഹൈക്കോടതിയുടെയോ അല്ലെങ്കിൽ ഹൈക്കോടതിയുടെയോ സുപ്രീംകോടതിയുടെയോ തീരുമാനത്തിന്റെ തീയതിയും ഇടയിലുള്ള സമയപരിധി 73-ാം വകുപ്പ് (10)-ാം ഉപവകുപ്പോ 74-ാം വകുപ്പ് (10)-ാം ഉപവകുപ്പിലോ പരാമർശിച്ചിട്ടുള്ള അപ്രകാരമുള്ള നടപടിക്രമങ്ങൾ അല്ലെങ്കിൽ പ്രസ്തുത വകുപ്പുകൾക്ക് കീഴിലുള്ള കാരണം കാണിക്കൽ നോട്ടീസ് നൽകുന്നതുവഴിയാണ് ആരംഭിച്ചത് എങ്കിൽ അപ്രകാരമുള്ള കാലയളവ് കണക്കാക്കുന്നത് ഒഴിവാക്കപ്പെടേണ്ടതാണ്.

(12) 73-ാം വകുപ്പിൽ അല്ലെങ്കിൽ 74 -ാം വകുപ്പിൽ എന്തുതന്നെ അടങ്ങിയിരുന്നാലും 39-ാം വകുപ്പ് പ്രകാരം നൽകിയിട്ടുള്ള ഒരു റിട്ടേണിനനുസൃതമായി സ്വയം തിട്ടപ്പെടുത്തിയ ഏതെങ്കിലും നികുതി തുക മുഴുവനായോ അല്ലെങ്കിൽ ഭാഗികമായോ നൽകാതെ ശേഷിക്കുന്നിടത്തോ അല്ലെങ്കിൽ അപ്രകാരമുള്ള നികുതി തുകയ്ക്ക് നൽകേണ്ടതായ പലിശ തുക നൽകാതിരിക്കുകയോ ചെയ്യുന്നിടത്ത് അത് 79-ാം വകുപ്പിലെ വ്യവസ്ഥകൾ പ്രകാരം ഈടാക്കേണ്ടതാണ്.

** ** ** **

(13) 73-ാം വകുപ്പ് അല്ലെങ്കിൽ 74-ാം വകുപ്പ് പ്രകാരം ഏതെങ്കിലും പിഴ ചുമത്തിയിട്ടുള്ളിടത്ത് ഈ ആക്ടിന്റെ മറ്റേതെങ്കിലും വ്യവസ്ഥകൾ പ്രകാരം അതേ പ്രവൃത്തിക്കോ അല്ലെങ്കിൽ വീഴ്ചക്കോ അതേ ആളിൽ യാതൊരു പിഴയും ചുമത്താൻ പാടുള്ളതല്ല.

** ** ** **

104. ചില സാഹചര്യങ്ങളിൽ അഡ്വാൻസ് റൂളിംഗ് സാധ്യതയില്ലാത്ത തരയിരിക്കുന്നതാണെന്ന്—(1) അതോറിറ്റിയോ അപ്പലേറ്റ് അതോറിറ്റിയോ ദേശീയ അപ്പലേറ്റ് അതോറിറ്റിയോ 98-ാം വകുപ്പ് (4)-ാം ഉപവകുപ്പ് പ്രകാരമോ 101-ാം വകുപ്പ് (1)-ാം ഉപവകുപ്പ് പ്രകാരമോ 2017-ലെ കേന്ദ്ര ചരക്ക് സേവന നികുതി ആക്ടിന്റെ (2017-ലെ 12-ാം കേന്ദ്ര ആക്ട്) 101 സി വകുപ്പ് പ്രകാരമോ പുറപ്പെടുവിച്ച ഒരു അഡ്വാൻസ് റൂളിംഗ് അപേക്ഷകനോ അപ്പീൽ വാദിക്കോ വഞ്ചന, പ്രസക്തമായ വസ്തുതകളുടെ മറച്ചുവയ്ക്കൽ, വസ്തുതകളുടെ തെറ്റിദ്ധരിപ്പിക്കൽ എന്നിവ മൂലമാണ് ലഭിച്ചത് എന്ന്

കണ്ടെത്തുകയാണെങ്കിൽ, അതിന്, ഉത്തരവ് വഴി അപ്രകാരമുള്ള റൂളിംഗ് ആരംഭത്തിൽത്തന്നെ അസാധുവാണെന്ന് പ്രഖ്യാപിക്കാവുന്നതും അതിനുശേഷം ഈ ആക്ടിലേയോ അതിൻ കീഴിൽ ഉണ്ടാക്കപ്പെട്ട ചട്ടങ്ങളിലേയോ എല്ലാ വ്യവസ്ഥകളും അപ്രകാരമുള്ള അഡ്വാൻസ് റൂളിംഗ് ഒരിക്കലും പാസ്സാക്കിയിരുന്നില്ല എന്നപോലെ അപേക്ഷകനോ അപ്പീൽ വാദിക്കോ ബാധകമായിരിക്കുന്നതാണ്.

എന്നാൽ അപേക്ഷകനോ അപ്പീൽ വാദിക്കോ പറയുവാനുള്ളത് പറയുവാൻ ഒരു അവസരം നൽകാത്തപക്ഷം ഈ വകുപ്പ് പ്രകാരമുള്ള യാതൊരു ഉത്തരവും പുറപ്പെടുവിക്കാൻ പാടുള്ളതല്ല.

വിശദീകരണം.—അപ്രകാരമുള്ള അഡ്വാൻസ് റൂളിംഗിന്റെ തീയതിയിൽ ആരംഭിച്ച് ഈ ഉപവകുപ്പ് പ്രകാരമുള്ള ഉത്തരവിന്റെ തീയതിയിൽ അവസാനിക്കുന്ന കാലയളവ് 73-ാം വകുപ്പ്, (2)-ഉം (10)-ഉം ഉപവകുപ്പുകളും 74-ാം വകുപ്പ് (2)-ഉം (10)-ഉം ഉപവകുപ്പുകളും പ്രകാരം വ്യക്തമാക്കിയിട്ടുള്ള കാലയളവ് കണക്കാക്കുമ്പോൾ ഒഴിവാക്കേണ്ടതാണ്.

** ** ** **

107. അപ്പലേറ്റ് അതോറിറ്റിക്കുള്ള അപ്പീലുകൾ.—(1) ഈ ആക്ട് പ്രകാരമോ 2017-ലെ കേന്ദ്ര ചരക്ക് സേവന നികുതി ആക്ട് (2017-ലെ 12-ാം കേന്ദ്ര ആക്ട്) പ്രകാരമോ ഉള്ള ഒരു ന്യായനിർണ്ണയ അതോറിറ്റി പാസ്സാക്കിയ ഏതെങ്കിലും തീരുമാനത്തിന്മേലോ ഉത്തരവിന്മേലോ സങ്കടമനുഭവിക്കുന്ന ഏതൊരു ആൾക്കും പ്രസ്തുത തീരുമാനത്തിന്റെയോ ഉത്തരവിന്റെയോ പകർപ്പ് അയാൾക്ക് നൽകിയിട്ടുള്ള തീയതി മുതൽ മൂന്നുമാസത്തിനുള്ളിൽ അപ്രകാരമുള്ള അപ്പലേറ്റ് അതോറിറ്റിക്ക് നിർണ്ണയിക്കപ്പെടാവുന്ന പ്രകാരം ബോധിപ്പിക്കാവുന്നതാണ്.

** ** ** **

(6) (1) -ാം ഉപവകുപ്പ് പ്രകാരമുള്ള യാതൊരു അപ്പീലും, അപ്പീൽ വാദി,—

(എ) അപ്പീൽ ഫയൽ ചെയ്യപ്പെട്ട ഉത്തരവിൽനിന്നുള്ള നികുതി തുക, പലിശ, പിഴ, ഫീസ്, ശിക്ഷ എന്നിവ മുഴുവനായും അല്ലെങ്കിൽ അയാൾ സമ്മതിക്കുന്ന പ്രകാരമുള്ള ഭാഗവും; കൂടാതെ

(ബി) അപ്പീൽ ഫയൽ ചെയ്തത് സംബന്ധിച്ച് പ്രസ്തുത ഉത്തരവിൽ നിന്ന് ഉടലെടുക്കുന്ന തർക്കത്തിൽ ബാക്കിയുള്ള നികുതി തുകയുടെ പത്ത് ശതമാനത്തിന് തുല്യമായ തുകയോ പരമാവധി 25 കോടി രൂപ വരെയോ

** ** ** **

(11) അപ്പലേറ്റ് അതോറിറ്റി, ആവശ്യമായേക്കാവുന്ന പ്രകാരമുള്ള കൂടുതൽ അന്വേഷണത്തിന് ശേഷം, അപ്പീൽ ബോധിപ്പിക്കപ്പെട്ട ഉത്തരവോ തീരുമാനമോ സ്ഥിരീകരിക്കുകയോ, പരിഷ്കരിക്കുകയോ, റദ്ദാക്കുകയോ ചെയ്യുകൊണ്ട്, അതിന് ന്യായവും യുക്തവുമെന്ന് തോന്നുന്ന ഉത്തരവുകൾ പാസ്സാക്കേണ്ടതും എന്നാൽ പ്രസ്തുത ഉത്തരവോ തീരുമാനമോ കേസ് ന്യായനിർണ്ണയ അധികാരിക്ക് തിരികെ നൽകാൻ പരാമർശിക്കുന്നത് പാടില്ലാത്തതുമാണ്.

** ** ** **

എന്നമാത്രമല്ല, ഏതെങ്കിലും നികുതി നൽകിയില്ല എന്നോ, കുറവായി നൽകിയെന്നോ, തെറ്റായി റീഫണ്ട് നൽകിയെന്നോ, നിക്ഷേപവിഭവ നികുതി ഇളവ് തെറ്റായി അനുവദിക്കപ്പെട്ടു എന്നോ, വിനിയോഗിച്ചു എന്നോ അപ്പലേറ്റ് അതോറിറ്റിക്ക് അഭിപ്രായമുള്ളിടത്ത്, അപ്പീൽവാദിക്ക് നിർദ്ദിഷ്ട ഉത്തരവിനെതിരെ കാരണം കാണിക്കുന്നതിനുള്ള നോട്ടീസ് നൽകാതെയും 73-ാം വകുപ്പോ 74-ാം വകുപ്പോ പ്രകാരമുള്ള വ്യക്തമാക്കിയിട്ടുള്ള സമയപരിധിക്കുള്ളിൽ പാസ്സാക്കിയിട്ടില്ലെങ്കിലോ അപ്രകാരം നികുതിയോ നിക്ഷേപ വിഭവ നികുതിയിലുവോ നൽകണമെന്ന് ഉത്തരവ് പാസ്സാക്കുവാൻ പാടുള്ളതല്ല.

** ** ** **

109. അപ്പലേറ്റ് ട്രൈബ്യൂണലിന്റെയും അതിന്റെ ബെഞ്ചുകളുടെയും രൂപീകരണം.— ഈ അധ്യായത്തിലെ വ്യവസ്ഥകൾക്ക് വിധേയമായി, 2017-ലെ കേന്ദ്ര ചരക്ക് സേവന നികുതി ആക്റ്റിൻ (2017-ലെ 12-ാം കേന്ദ്ര ആക്ട്) കീഴിൽ രൂപീകരിക്കപ്പെട്ട ചരക്കുസേവന നികുതി അപ്പലേറ്റ് ട്രൈബ്യൂണൽ ആയിരിക്കും ഈ ആക്ട് പ്രകാരമുള്ള അപ്പലേറ്റ് അതോറിറ്റിയോ അല്ലെങ്കിൽ റിവിഷണൽ അതോറിറ്റിയോ പാസ്സാക്കിയ ഉത്തരവുകൾക്ക് എതിരെയുള്ള അപ്പീലുകൾ കേൾക്കുവാനുള്ള അപ്പലേറ്റ് ട്രൈബ്യൂണൽ.

** ** ** **

112. അപ്പലേറ്റ് ട്രൈബ്യൂണലിലേക്കുള്ള അപ്പീലുകൾ.—(1) ഈ ആക്റ്റിലെ 107-ാം വകുപ്പോ 108-ാം വകുപ്പോ പ്രകാരമോ അല്ലെങ്കിൽ 2017-ലെ കേന്ദ്ര ചരക്ക് സേവന നികുതി ആക്റ്റിന് (2017-ലെ 12-ാം കേന്ദ്ര ആക്ട്) കീഴിലോ പാസ്സാക്കിയ ഒരു ഉത്തരവിന്മേൽ സങ്കടമനുഭവിക്കുന്ന ഏതൊരാൾക്കും അപ്രകാരമുള്ള ഉത്തരവിനെതിരെ അപ്പീൽ നൽകുവാൻ ഉദ്ദേശിക്കുന്ന ആൾക്കോ അപ്പീൽ നൽകുവാൻ ഉദ്ദേശിച്ച ഉത്തരവ് ലഭിച്ച തീയതി മുതൽ മൂന്നുമാസകാലയളവിനുള്ളിൽ അപ്പീൽ ഫയൽ ചെയ്യാവുന്നതാണ്.

** ** ** **

(2) കേന്ദ്രസർക്കാരിന് കൗൺസിലിന്റെ ശുപാർശയിന്മേൽ വിജ്ഞാപനം വഴി ഏതെങ്കിലും രജിസ്റ്റർ ചെയ്യപ്പെട്ട ആളിന് ലഭിച്ച നിക്ഷേപ വിഭവ നികുതി ഇളവോ നികുതി കുറവോ അയാൾ വിതരണം ചെയ്ത ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയുമോ വിലയിൽ ആനുപാതിക കിഴിവ് ഉണ്ടാക്കിയോ എന്ന് പരിശോധിക്കുന്നതിനായി ഒരു അതോറിറ്റി രൂപീകരിക്കുകയോ അല്ലെങ്കിൽ തൽസമയം നിലവിലുള്ള ഏതെങ്കിലും നിയമത്തിൻ കീഴിൽ രൂപീകരിച്ചിട്ടുള്ളതും നിലവിലുള്ളതുമായ ഒരു അതോറിറ്റിയെ അധികാരപ്പെടുത്തുകയും ചെയ്യാവുന്നതാണ്.

** ** ** **

പട്ടിക III

(7-ാം വകുപ്പ് കാണുക)

ചരക്കുകളുടെ വിതരണമായോ സേവനങ്ങളുടെ വിതരണമായോ കരുതപ്പെടാത്ത പ്രവർത്തനങ്ങളോ ഇടപാടുകളോ

1. തൊഴിൽ ചെയ്യുമ്പോഴോ അതുമായി ബന്ധപ്പെട്ടോ ഒരു തൊഴിലാളി ഒരു തൊഴിലുടമയ്ക്ക് നൽകുന്ന സേവനം.

** ** ** **

8. (എ) ആഭ്യന്തരഉപഭോഗത്തിനുള്ള ക്ലിയറൻസിന് മുമ്പ് ഏതെങ്കിലും ആൾക്ക് നടത്തുന്ന വെയർ ഹൗസ്ഡ് ചരക്കുകളുടെ വിതരണം;

(ബി) ചരക്കുകളുടെ ഉടമസ്ഥാവകാശം സംബന്ധിച്ച രേഖകൾ എൻഡോഴ്സ് ചെയ്യുകൊണ്ട്, ഇന്ത്യയുടെ പുറത്ത് സ്ഥിതി ചെയ്യുന്ന ഒരു തുറമുഖത്തുനിന്നും ചരക്കുകൾ കയറ്റി അയച്ചതിനുശേഷവും എന്നാൽ ആഭ്യന്തര ഉപഭോഗത്തിനുള്ള ക്ലിയറൻസ് ലഭിക്കുന്നതിന് മുൻപായും, കൺസൈനി മറ്റ് ഏതെങ്കിലും ആൾക്ക് നടത്തുന്ന ചരക്കുകളുടെ വിതരണം.";

** ** ** **

വിശദീകരണം.—2-ാം ഖണ്ഡികയുടെ ആവശ്യത്തിലേയ്ക്കായി "കോടതി" എന്ന പദപ്രയോഗത്തിൽ ജില്ലാ കോടതിയും ഹൈക്കോടതിയും സുപ്രീം കോടതിയും ഉൾപ്പെടുന്നതാകുന്നു.

** ** ** **

2024 ലെ കേരള ധനകാര്യ ആക്റ്റിൽ നിന്നുള്ള പ്രസക്ത ഭാഗങ്ങൾ
(2024-ലെ 18)

** ** * * * *

12. ചില തുകകൾ മുഴുവനായി ഒഴിവാക്കൽ.—ബന്ധപ്പെട്ട ആക്ടിലോ സ്കീമിലോ എന്തുതന്നെയടങ്ങിയിരുന്നാലും, സ്കീമിന്റെ പ്രാബല്യത്തീയതിയിൽ, നിർദ്ദിഷ്ട ഉത്തരവിൽ നികുതിയുടെയോ സർചാർജ്ജിന്റെയോ കുടിശ്ശിക അൻപതിനായിരം രൂപയോ അതിൽ കുറവോ ആണെങ്കിൽ നിർദ്ദിഷ്ട ഉത്തരവിൻ കീഴിലുള്ള നികുതിയുടെയോ സർചാർജ്ജിന്റെയോ പലിശയുടെയോ പിഴയുടെയോ കുടിശ്ശികയുടെ മുഴുവൻ തുകയും ഒഴിവാക്കപ്പെട്ട തുകയായിരിക്കുന്നതാണ്.

എന്നാൽ ബന്ധപ്പെട്ട ആക്റ്റിൻ കീഴിൽ ചുമത്തിയിട്ടുള്ള പിഴയെ സംബന്ധിച്ച തെളിവുകളും വിശദാംശങ്ങളും രേഖകളും ഉപയോഗപ്പെടുത്തിയിട്ടില്ലാത്ത അല്ലെങ്കിൽ മികച്ച വിധിനിർണ്ണയത്തിട്ടുണ്ടാകുന്നതല്ലാത്ത ഉപയോഗപ്പെടുത്തുവാൻ സാധ്യതയില്ലാത്തതും അത്തരം പിഴയുമായി ബന്ധപ്പെട്ട നികുതി അല്ലെങ്കിൽ സർചാർജ്ജ് അൻപതിനായിരം രൂപയോ അതിൽ കുറവോ ആണെങ്കിൽ അത്തരം നികുതി അല്ലെങ്കിൽ സർചാർജ്ജ് ഈ വകുപ്പിന്റെ ആവശ്യത്തിലേക്കായി നികുതി അല്ലെങ്കിൽ സർചാർജ്ജ് കുടിശ്ശികയായി കരുതപ്പെടേണ്ടതാണ്.

** ** * * * *

